
Францыску Скарыне, які з'яўляецца, верагодна, самым яркім і найбольш вядомым творцам 

чалавек-энцыклапедыя і ўніверсальная асоба. Яго талент праяўляўся літаральна ва ўсім: беларускі 

УВОДЗІНЫ 


Францыск Скарына з'яўляецца, верагодна, самым яркім і найбольш вядомым 
творцам беларускай культуры, здольным прадставіць яе ва ўсёй шматграннасці і 
паўнаце. Гэта сапраўды чалавек-энцыклапедыя і ўніверсальная асоба. Яго талент 
праяўляўся літаральна ва ўсім: беларускі і ўсходнеславянскі першадрукар, выда- 
вец, перакладчык Бібліі на родную мову, пісьменнік, філосаф-гуманіст, тэолаг, ву- 
чоны, лекар, батанік, грамадскі дзеяч, прадпрымальнік... 

Нашаму сучасніку складана нават уявіць, якім чынам гэтыя абсалютна розныя 
іпастасі спалучаліся ў асобе аднаго чалавека. Як ў часы Скарыны, гэтак і сёння 
наяўнасць такога шматбаковага таленту з'яўляецца вялікай рэдкасцю. Аднак, ве- 
рагодна, толькі дзякуючы сваім надзвычайным здольнасцям Францыск Скарына 
здзейсніў сапраўдную культурную рэвалюцыю, адкрыў перад нашымі продкамі 
прастору новых магчымасцей і шляхоў далейшага развіцця, ні многа ні мала - 
змяніў увесь сусвет беларусаў. 

Францыск Скарына першым з усходніх славян выдаў кнігу друкарскім споса- 
бам і зрабіў кніжнае слова (а праз яго і ўсе веды чалавецтва) даступным для “люду 
паспалітага”, гэта значыць для ўсіх і для кожнага. Гэтым самым была адкрыта но- 
вая эпоха ў культурным развіцці нашага народа. Менавіта таму беларускага пер- 
шадрукара называюць сапраўдным волатам эпохі Адраджэння. 

Пры ўсім гэтым Скарына заўсёды заставаўся патрыётам сваёй зямлі. Для яго 
вобраз паўнацэннага грамадзяніна непарыўна звязаны з наяўнасцю патрыятыч- 
нага пачуцця, любові да роднай зямлі. У сваіх працах Скарына сцвярджае права 
людзей ганарыцца і любіць сваю айчыну, выступае за роўнасць усіх народаў між 
сабою і за каштоўнасць кожнага з іх паасобку. Выконваючы свой ўласны запавет 
слаўны палачанін у кожнай са сваіх кніг абавязкова падкрэсліваў уласнае паход- 
жанне і з нязменнай павагай да роднага места пазначаў, што кніга “выкладзена 
доктарам Францыскам Скарынам са слаўнага горада Полацка”. 

Інтэлектуальны пасыл нашага першадрукара быў скіраваны на ўсе саслоўі бе- 
ларускага грамадства 16 стагоддзя. І пры ўсім гэтым выказаныя асветнікам погля- 
ды і думкі застаюцца надзвычай актуальнымі і важнымі нават сёння -- праз 500 
гадоў пасля іх з'яўлення. 

16 стагоддзя 


ыццё Францыска Ска- 
рыны -- жыццёасвет- 
ніка. Гэта жыццё ча- 
лавека, які звязаў сябе 
з перадачай ведаў пра 
свет сваім сучаснікам 
і нашчадкам. Але каб 
набыць тыя багатыя веды Скарына 
мусіў прайсці шлях маральнага і інтэ- 
лектуальнага самаўдасканалення праз 
навучанне ў самых розных вучэбных 
установах Беларусі і замежжа. 


Пачатковую адукацыю  Фран- 
цыск Скарына атрымаў у буйней- 
шым духоўным цэнтры тагачаснай 
Беларусі - родным горадзе Полацку. 
Гэты горад быў знакаміты сваёй ста- 
ражытнай незалежнасцю, гаспадар- 
чай, царкоўнай актыўнасцю, багатай 
духоўнай спадчынай, велічнымі пра- 
васлаўнымі храмамі з іх кніжна-пісь- 
мовымі і мастацкімі традыцыямі, буй- 
нымі бібліятэкамі і архівамі. Здаўна ў 
Полацку развівалася сістэма навучан- 


ня моладзі. Менавіта таму тут узга- 
даваліся многія вядомыя асветнікі, у 
тым ліку святая Еўфрасіння Полацкая, 
Францыск Скарына і Сімяон Полацкі. 

Як мяркуюць даследчыкі, перша- 
пачатковую адукацыю Скарына мог 
атрымаць у Полацкім бернардзінскім 
манастыры, які дзейнічаў у горад- 
зе з 1498 года. Бернардзінскі манаскі 
ордэн здолеў найбольш эфектыўна 
стварыць не беларускіх землях сетку 
манастыроў, якія пачынаючы з 15 ста- 
годдзя распачалі адукацыйную і місія- 
нерскую дзейнасць. 

Менавіта ў Полацку Францыск 
Скарына мог вывучаць лацінскую 
мову (у той час яна не вывучалася ў 
праваслаўных школах Беларусі), бо, як 
паказала далейшае развіццё падзей, у 
наступныя гады ён ужо паспяхова ка- 
рыстаўся гэтай мовай падчас навучан- 
ня іпрацы за мяжою. Мала верагодна, 
што Скарына мог вывучыць гэту скла- 
даную мову самастойна ці праз кан- 
такты за заезджымі гандлярамі. 

Пра сувязь з бернардзінамі можа 
таксама сведчыць і імя Скарыны, ве- 
рагодна дадзенае пры хрышчэнні ў 
гонар святога Францыска -- апекуна 
бернардзінскага ордэна. 

Полацкія бернардзіны мелі цес- 
ныя сувязі з віленскімі братамі. Гэта 
магло паспрыяць пераезду Скарыны 
ў сталіцу Вялікага Княства Літоўска- 
га-- Вільню. Сваю пачатковую аду- 
кацыю Скарына, верагодна, пашырыў 
у каталіцкай кафедральнай школе ў 
Вільні, якая была найбольш вядомай з 
усіх каталіцкіх школ у ВКЛ. Тут ён за- 


БЕЛАРУСКАЯ ДЗІЦЯЧАЯ ЭНЦЫКЛАПЕДЫЯ 


Старажытная гравюра з выявай 
настаўніка і студэнтаў 


вяршыў сваю школьную вучобу, пас- 
ля чаго прыняў рашэнне паступаць ва 
ўніверсітэт. 

У тыя часы многія з выпускнікоў 
віленскай кафедральнай школы пра- 
цягвалі вучобу ў Кракаўскім універ- 
сітэце. Менавіта такое рашэнне пры- 
няў і Францыск Скарына. У 1504 годзе 
ён паступіў у Кракаўскі ўніверсітэт. 
Гэты ўніверсітэт быў заснаваны яшчэ 
ў 1364 годзе, пасля рэарганізаваны і 
зноў адкрыты ў 1400 годзе. Цесныя 
палітычныя стасункі паміж Польш- 
чай і Вялікім Княствам Літоўскім па- 
спрыялі з'яўленню ў Кракаве студэн- 
таў з Беларусі: для іх гэта быў самы 
блізкі, адносна танны і даступны з 
усіх універсітэтаў Еўропы. Таму коль- 
касць студэнтаў універсітэта родам з 
Вялікага Княства Літоўскага ў часы 
Скарыны дасягала 296. 

ФРАНЦЫСК СКАРЫНА -- ЧАЛАВЕК-ЭНЦЫКЛАПЕДЫЯ 


Кракаўскі ўніверсітэт знаходзіў- 
ся пад кантролем і ўплывам каталіц- 
кай царквы і быў прызваны спрыяць 
пашырэнню каталіцтва на польскіх, 
беларускіх, літоўскіх, украінскіх і ін- 
шых землях. У той жа час з яго сцен 
выйшлі шматлікія асветнікі і рэфар- 
матары, якія часам нават супраць- 
пастаўлялі сябе традыцыйнаму хрыс- 
ціянству, як напрыклад, Сымон Будны. 

У 1504 годзе ва ўступных дакумен- 
тах Кракаўскага ўніверсітэта з'явіўся 


Дворык Падуанскага ўніверсітэта 

запіс “Францыск, сын Лукі з Плоцка” 
(Полацка) і побач запіс пра выплату 
ўступнага ўзносу ў 2 грошы. Падчас 
навучання Францыск Скарына жыў у 
адной з некалькіх бурсаў (інтэрнатаў), 
верагодна -- у найстарэйшай бурсе 
ўніверсітэта -- “Пауперум”. Навучан- 
не патрабавала ад студэнтаў адданасці 
і настойлівасці. Іх жыццё было даволі 
суровым і аднастайным, было падоб- 
ным на побыт манахаў: строгая рэгла- 
ментацыя заняткаў і працы, кантроль 


БЕЛАРУСКАЯ ДЗІЦЯЧАЯ ЭНЦЫКЛАПЕДЫЯ 

Дыплом Падуанскага 
ўніверсітэта ўзору 1582 года 


за вучэбным і вольным часам, апека і 
нагляд за студэнтамі. Многія студэнты 
жылі вельмі бедна, наймаліся на працу 
да магістраў і прафесараў універсітэта. 

Францыск Скарына паступіў на 
пачатковы факультэт універсітэта - 
факультэт вольных мастацтваў (ар- 
ціум), альбо філасофскі факультэт. На 
працягу двух гадоў навучання (міні- 
мальны тэрмін навучання) малады па- 
лачанін вывучаў так званыя “сем воль- 
ных навук, у лік якіх тады ўваходзілі 
граматыка, рыторыка, логіка, арыфме- 
тыка, геаметрыя, музыка і астраномія. 
У сваіх пазнейшых выданнях Скарына 
апісваў гэту навуковую сістэму, якая 
дазваляла атрымаць важнейшыя веды 
аб навакольным свеце і займець грун- 


тоўную адукацыю. Шмат увагі студэн- 
ты надавалі таксама вывучэнню філа- 
софіі Арыстоцеля і Платона, твораў 
антычных аўтараў Цыцэрона і Вер- 
гілія, а таксама лацінскай мовы. 

Пасля завяршэння курса навучан- 
ня ў Кракаўскім універсітэце Скарына 
выдатна здаў экзамен на ступень бака- 
лаўра арціум (сямі вольных навук). Гэта 
давала яму права працаваць педагогам 
і чытаць студэнтам некаторыя курсы. 

На гэтым навучанне Францыска 
Скарыны не скончылася. Ён вырашыў 
працягнуць сваю адукацыю ў галі- 
не медыцыны. На жаль, мы сёння да- 
кладна не ведаем, дзе ён набыў меды- 
цынскія веды, бо ў італьянскім горадзе 


Сотрошв БіготсаІв 


Студэнты паводле гравюры 
16 стагоддзя 

ФРАНЦЫСК СКАРЫНА -- ЧАЛАВЕК-ЭНЦЫКЛАПЕДЫЯ 


Падуі, дзе ён абараніў вучоную сту- 
пень ў “лекарскіх навуках”, навучанне 
на той час афіцыйна не вялося. Не вы- 
ключана, што медыцыну ён вывучаў у 
тым жа Кракаве, дзе ў пачатку 16 ст. 
ужо дзейнічалі 2 медыцынскія кафе- 
дры. Аднак гэтыя кафедры на той час 
яшчэ не давалі права абароны вышэй- 
шай навуковай ступені, за якой Ска- 
рына мог скіравацца ў Падую. 

Аднак ён мог працягнуць сваё 
навучанне і непасрэдна ў Падуі, дзе 
многія з выкладчыкаў часова закры- 
тага ўніверсітэта выкладалі ў хатніх 
умовах. На карысць гэтай версіі так- 


У 2013 годзе каля 
галоўнага корпуса 
Беларускага дзяржаўнага 
эканамічнага універсітэта 
быў устаноўлены помнік 
студэнту -- бронзавая 
статуя, якая нагадвае 
знакамітага беларускага 
дзеяча эпохі Адраджэння 

і звяртае на сябе ўвагу ўсіх 
студэнтаў і выпадковых 
мінакоў. Паводле аўтарскай 
задумы скульптара 

Паўла Лука, у аснову 
гэтага вобраза лёг вобраз 
Францыска Скарыны - 
аднаго з самых вядомых 
студэнтаў Беларусі. 

сама сведчыць цікавасць Скарыны да 
батанікі і яго пазнейшая праца над 
стварэннем Каралеўскага сада ў Пра- 
зе. Справа ў тым, што менавіта ў Падуі 
ў 16 стагоддзі актыўна развівалася на- 
вука пра расліны (батаніка) і ў выніку 
быў заснаваны адзін з самых ста- 
ражытных батанічных садоў у Еўропе. 
Скарына не мог не сачыць за актуаль- 
нымі навуковымі тэндэнцыямі падчас 
знаходжання ў гэтым горадзе. Як бы 
тое ні было, у 1512 годзе ён бліскуча 
вытрымаў экзамен на ступень доктара 
медыцыны ў праслаўленым Падуан- 
скім універсітэце. 


УНІВЕРСІТЭТ 


ДОКТАР 
У НАВУКБАЯ 


ялікім гонарам і дасягнен- 
нем як сёння, так і ў часы 
Скарыны было дасягнуць 
вышэйшай прыступкі ў на- 
вуковай іерархіі -- ступені 
доктара навук. І гэта вяр- 
шыня не стала недасяжнай 
для нашага знакамітага суайчынніка, 
чым ён, бясспрэчна, ганарыўся. Сам 
Скарына неаднаразова называў сябе ў 
сваіх выданнях доктарам філасофіі і 
доктарам “У лекарскіх навуках”. 

На жаль нам дагэтуль невядома, 
дзе ён атрымаў вучоную ступень док- 
тара філасофіі. Магчыма, ён здолеў 
гэта зрабіць у Кракаўскім або ў Праж- 
скім універсітэце. Даволі часта мала- 
дыя юнакі пасля атрымання ступені 
бакалаўра філасофіі працягвалі сваё 


Рэканструкцыя кабінета 
сярэдневяковага вучонага 
ў Маскоўскім планетарыі 

З аул аацааЎёе 
Доктарскі дыплом 


Мікалая Каперніка, атрыманы 
ў горадзе Ферары ў 1503 годзе 


навучанне і выходзілі на атрыманне 
доктарскіх рэгалій. 

Калі ж час і месца атрымання Ска- 
рынам ступені доктара філасофіі нам 
не вядомы, то пра яго іншую навуко- 
вую ступень гістарычныя крыніцы 
захавалі некаторую інфармацыю. Во- 
сенню 1512 года ён бліскуча вытрымаў 
экзамен на ступень доктара медыцыны 
ў славутым Падуанскім універсітэце. 5 
лістапада адбылося прадстаўленне бе- 
ларускага юнака калегіі найслаўней- 
шых падуанскіх дактароў філасофіі 
і медыцыны, якія сабраліся ў царкве 
святога Урбана. Вядучы цырымоніі - 
віцэ-прыёр Тадэй Мусаці -- адзначыў 
у сваіх уступных словах, што ў Падую 
прыбыў нейкі вельмі вучоны малады 
чалавек, доктар філасофіі, які звярнуў- 
ся да калегіі з просьбай, каб яму даз- 
волілі здаць экзамены бясплатна, што 
яму і было дазволена. Малады чала- 
век назваў сябе русінам, які прыбыў з 
вельмі аддаленых краін. 


БЕЛАРУСКАЯ ДЗІЦЯЧАЯ ЭНЦЫКЛАПЕДЫЯ 

Кабінет вучонага эпохі Адраджэння. Антанэла да Месіна. 
Святы Еранім за працай. 1475 год 


ФРАНЦЫСК СКАРЫНА -- ЧАЛАВЕК-ЭНЦЫКЛАПЕДЫЯ 


На наступны дзень у той жа царк- 
ве ў прысутнасці 14 прафесараў і 
дактароў калегіі беларус Францыск 
Скарына паспяхова вытрымаў па- 
пярэднія дыскусіі і дыспуты з выдат- 
нымі вучонымі і быў дапушчаны да ас- 
ноўнага экзамену па медыцыне. Пасля 
ўсіх выпрабаванняў, 9 лістапада 1512 
года ў біскупскім палацы ў прысут- 
насці вядомых вучоных, грамадскіх і 
царкоўных асоб Падуі Скарына быў 
абвешчаны доктарам медыцыны. 

Гэта была знамянальная падзея 
не толькі ў яго жыцці, але і ў гісторыі 
беларускай культуры: сын Полацкага 
купца здолеў пераканаўча даказаць, 
што здольнасці і прызванне важней- 
шыя за арыстакратычнае паходжан- 
не. Больш таго, малады вучоны, што 
прыехаў у Італію з далёкага Полацка, 
гэтак уразіў мясцовых інтэлектуа- 
лаў, што яго партрэт быў змешчаны ў 
Ь. зале славы Падуанскага ўніверсітэта 


Зала сарака ў Падуанскім сярод сарака найбольш ВЯДОМЫХ ВЫ- 


універсітэце з партрэтам пускнікоў. Прычым партрэт белару- 
Ёкабыйы са быў змешчаны ў гэтай зале другім, 
й адразу пасля партрэта Галілео Галілея. 


У пратаколах калегіі Падуанскага 
ўніверсітэта пра Скарыну было 
запісана: “Ён праявіў сябе настолькі 
слаўна і дастойна ў час гэтага строгага 


экзамену, калі выкладаў адказы на 
зададзеныя яму пытанні і калі абвяргаў 
прапанаваныя яму доказы, што атрымаў 
адзінадушнае ўхваленне ўсіх прысутных 
вучоных без выключэння...” 

антычным свеце, у часы 

Сярэдневякоўя і Адрад- 

жэння (Рэнесансу) меды- 

цына лічылася адной з 

вядучых навук. Яна пры- 

цягвала ўвагу многіх вы- 

датных дзеячаў еўрапей- 

скай рэнесанснай культуры, у тым ліку 
такіх слаўных як Леанарда да Вінчы. 

Францыска Скарыну, як чалавека 

прагматычнага, выхадца з мяшчан- 

скага асяроддзя, у большай ступені 

цікавілі практычныя аспекты меды- 

цынскіх ведаў, якія дазвалялі займац- 

ца лекарскай дзейнасцю. Цікавасць 

да медыцыны магла праявіцца ў яго 

яшчэ падчас навучання ў Кракаўскім 

універсітэце, дзе ў пачатку 16 стагод- 


Выява медыка на нямецкай 
гравюры 15 стагоддзя 

дзя ўжо дзейнічалі дзве медыцынскія 
кафедры. 

Сваю медыцынскую адукацыю 
Скарына працягнуў, як вядома, у Па- 
дуанскім універсітэце, дзе ў пачатку 
16 стагоддзя працавала ажно 13 ме- 
дыцынскіх кафедраў. Асноўная ўвага 
пры выкладанні медыцыны ў Падуі 
надавалася вывучэнню і тлумачэнню 
класічных прац Авіцэны, Гіпакрата, 
Галена, але як раз у гэтыя часы адбы- 
валася ўзмацненне практычнай част- 
кі ў навучальным працэсе. 

Звычайна, для атрымання ступені 
доктара неабходна было засвоіць пя- 
цігадовы вучэбны курс медыцыны. 
Аднак вядома, што ў сувязі з ваеннымі 
дзеяннямі ў Венецыянскай Рэспублі- 
цы Падуанскі ўніверсітэт быў зачы- 
нены ў 1509-1516 гг. У сувязі з гэтым 
гісторыкі вагаюцца ў меркаваннях на- 
конт таго, дзе ж Скарына здолеў атры- 
маць медыцынскую адукацыю. Маг- 
чыма, такім месцам быў Кракаўскі 
ўніверсітэт, дзе ў той час ўжо праца- 
валі дзве кафедры медыцыны, але яны 
не мелі права на зацвярджэнне док- 
тарскіх ступеняў. Аднак больш ве- 
рагодным падаецца, што малады па- 
лачанін вучыўся ў самой Падуі. Ёсць 
меркаванне, што некаторыя кафедры 
нават у гэты час працягвалі праца- 
ваць, а многія выкладчыкі працавалі 
ў хатніх умовах. Урэшце сам факт 
склікання калегіі для абароны Фран- 
цыска Скарыны як раз у час ваенных 
дзеянняў сведчыць пра тое, што Па- 
дуанскі ўніверсітэт працягваў дзейні- 
чаць у гэты перыяд. 


БЕЛАРУСКАЯ ДЗІЦЯЧАЯ ЭНЦЫКЛАПЕДЫЯ 

Вячка Целеш. У лекарскіх навуках доктар Францішак Скарына. 1990 год 


ФРАНЦЫСК СКАРЫНА -- ЧАЛАВЕК-ЭНЦЫКЛАПЕДЫЯ 


Пасля завяршэння навучальнага 
курсу як адзін з першых русінаў (так 
называлі сябе тагачасныя беларусы і 
ўкраінцы) у 1512 годзе Францыск Ска- 
рына абараніў дысертацыю на вельмі 
прэстыжную ступень доктара ў “ле- 
карскіх навуках”. 

Медыцынскія веды і доктарская 
ступень, верагодна, не раз саслужылі 
добрую службу беларускаму асветніку. 
Так, напрыклад, вядома, што з сярэд- 
зіны 20-х гадоў 16 стагоддзя Скарына 
адначасова выконваў функцыі сакра- 
тара віленскага біскупа і займаўся ме- 
дыцынскай дзейнасцю. 


Лекары аглядаюць пракажонага. 
Нямецкая гравюра 1500 года 

Выява лекара, змешчаная 
ў ініцыяле сярэдневяковага 


рукапісу 


Ёсць і іншыя сведчанні медыцын- 
скай дзейнасці Францыска Скары- 
ны. Напрыклад, вядома, што па ней- 
кіх прычынах ён у 1530 годзе наведаў 
Кёнігсберг (сучасны Калінінград). Ве- 
рагоднай прычынай для такога візіту 
многія лічаць пашырэнне ў тых кра- 
ях небяспечнай эпідэміі -- англійскай 
гарачкі. Тады вялікі герцаг Альбрэхт 
Брандэнбуртгскі звярнуўся па дапамо- 
гу да медыкаў суседніх краін і Скарына, 
мусіць, адгукнуўся. 

Яшчэ цікава, што, вяртаючыся з 
Кёнігсберга ў Вільню, Скарына вывез 
з сабою двух майстроў -- яўрэя лекара 
і друкара. Нават апошнія гады жыцця 
былі звязаны з медыцынскай дзейна- 
сцю: чэшскі кароль Фердынанд І за- 
прасіў Францыска Скарыну ў Прагу 
для працы ў якасці каралеўскага ме- 
дыка і садоўніка. Усё гэта сведчыць 
пра захаванне ў беларускага вучонага 
і асветніка цікавасці да медыцынскай 
практыкі. 


БЕЛАРУСКАЯ ДЗІЦЯЧАЯ ЭНЦЫКЛАПЕДЫЯ 

Анатамічны тэатр Падуанскага 


ФРАНЦЫСК СКАРЫНА -- ЧАЛАВЕК-ЭНЦЫКЛАПЕДЫЯ 


Здаецца, што і сын асветніка -- Сімяон 
Скарына -- пераняў ад бацькі яго 
здольнасці і таленты. Гістарычныя 
хронікі захавалі звесткі, што паслугамі 
нейкага лекара Сімяона “па прозвішчы 
Рус з Полацка” у 1570-х гадах карыстаўся 
старшы святар Бехінскага краю ў 
паўднёвай Чэхіі Іржык Чэтл. 


Кабінет аптэкара часоў Адраджэння 

шчэ падчас навучання і 

абароны доктарскай дысер- 

тацыі ў Падуанскім універ- 

сітэце Францыск Скарына, 

верагодна, зацікавіўся ба- 

танікай, бо вывучэнне ле- 

кавых раслін было абавяз- 

ковым для будучых медыкаў. Нездарма 

менавіта пры Падуанскім універсітэце 

ў 1545 годзе быў заснаваны найбольш 

старажытны з пастаянна дзеючых ба- 
танічных садоў свету. 

Свае здольнасці беларускі асветнік 

і вучоны мог праявіць у Вільні пасля 

вяртання на радзіму з Падуі ці Прагі. 

Справа ў тым, што прыблізна ў гэты 
час непадалёк ад Віленскага бернард- 
зінскага манастыра (а мы ведаем, што 
Скарына быў цесна звязаны з бер- 
нардзінамі) быў створаны так званы 
Бернардзінскі сад. Гэты маляўнічы 
сад знаходзіцца ў самым цэнтры гора- 
да, непадалёк ад замкавай гары і кара- 
леўскіх палацаў. Што цікава, Бернар- 
дзінскі сад у Вільні дагэтуль з'яўляецца 
не толькі месцам адпачынку жыхароў 
горада, ціхім і ўтульным месцам, але і 
важным турыстычным аб'ектам. 

У поўнай меры талент Скары- 
ны-садоўніка праявіўся ў сярэдзіне 


Батанічны сад, заснаваны ў 1545 годзе пры Падуанскім універсітэце 

БЕЛАРУСКАЯ ДЗІЦЯЧАЯ ЭНЦЫКЛАПЕДЫЯ 


1530-х гадоў, калі ён канчаткова вые- 
хаў за мяжу і пасяліўся ў добра зна- 
ёмай яму Празе. У Празе яго веды 
былі выкарыстаны чэшскім каралём 
Фердынандам І, які запрасіў Фран- 
цыска Скарыну для працы ў якасці 
каралеўскага медыка і садоўніка (“за- 
градніка”) у нядаўна адкрытым Кара- 
леўскім садзе на Градчанах. Пасля доў- 
гіх пошукаў добрага садоўніка, якога 
не атрымалася знайсці ў самой Празе, 
кароль сам 22 мая 1535 года паслаў та- 
кога чалавека з Вены. Гэтага чалавека 
звалі Францыска і ён лічыўся італьян- 
скім садоўнікам. Верагодна, гэтым 


14 М 
і ай 


італьянскім садоўнікам быў ніхто 
іншы як наш Францыск Скарына, які 
меў добрую італьянскую адукацыю ў 
галіне медыцыны і батанікі. 

У Каралеўскім садзе на Градчанах 
Скарына разводзіў паўднёвыя расліны. 
У 1539 годзе разам з ім у садзе пачаў 
працаваць доктар Вэніус з Галандыі. 
Аднак у сувязі з эканамічнымі цяж- 
касцямі ў тым жа годзе абодва кара- 
леўскія садоўнікі былі звольнены з 
працы. Але вынік працы беларускага 
вучонага-батаніка быў відавочным: ён 
стварыў у Празе цудоўны італьянскі 
рэнесансны сад. Пасля ім займаліся 


Сучасны выгляд батанічнага сада ў Падуі 


ЕК; 


Ё. Каралеўскі сад на Градчанах у Празе, 
д. закладзены Францыскам Скарынам 

Сучасны выгляд 
Бернардзінскага сада ў Вільні 

ФРАНЦЫСК СКАРЫНА -- ЧАЛАВЕК-ЭНЦЫКЛАПЕДЫЯ 


многія слаўныя майстры. У 1757 годзе 
Каралеўскі сад быў трансфармаваны ў 
парк французскага тыпу. 

Францыска пасля гэтага пераехаў 
да караля ў Вену і пэўны час жыў у 
Аўстрыі. Тым не менш, праз некаторы 
час Скарына, відаць, усё ж вярнуўся ў 
Прагу, дзе і прайшлі яго апошнія гады. 
Пра гэта сведчыць каралеўская грама- 
та ад 29 студзеня 1552 года, якая была 

ўручана сыну Францыска Скарыны 
Сімяону. 

Як і ў выпадку з медыцынскай 
дзейнасцю, бацькаву справу падхапіў 
сын асветніка -- Сімяон “Рус” Скары- 
на. Дакументы сведчаць, што ў 1570-я 
гады “стары заграднік (садоўнік) Рус 
з Полацка - Шымон Русак” працаваў 
садоўнікам у прыватнаўласніцкім ма- 
ёнтку ў Градцы. 


Сёння ў Празе, побач са 
старажытным Каралеўскім 
садам на Градчанах усталяваны 
помнік беларускаму 
першадрукару. Яго адкрыццё 
адбылося 30 лістапада 1996 
года ў скверы на Брусніцэ. 
Аўтарам гэтага -- аднаго з 
найпрыгажэйшых -- помніка 
першадрукару з'яўляецца 
скульптар Эдуард Астаф'еў. 


біяграфіі Францыска Ска- 

рыны ёсць адзін недастат- 

кова вывучаны і складаны 

момант -- гэта яго праца 

ў якасці сакратара кара- 

ля Дацыі. Менавіта такія 

біяграфічныя звесткі пра 

Скарыну змешчаны ў дакументах Па- 
дуанскага ўніверсітэта. 

Скарыназнаўцы па-рознаму тлу- 

мачаць сэнс гэтых слоў. Некаторыя лі- 

чаць, што пад Дацыяй трэба разумець 

Дакію -- гістарычную вобласць часоў 

антычнасці, дзе сёння знаходзяцца Ру- 

мынія і Малдова. Аднак гэтыя землі на 

Балканах у часы Скарыны звычайна 


-- 


ай 
а 


Венскі кангрэс 1515 года 


40 


называліся Валахіяй. Да таго ж свайго 
караля на гэтых землях зусім не было. 
На карысць гэтай версіі ўскосна свед- 
чыць хіба толькі факт, што ў Валахіі як 
раз у гэтыя гады ішла праца над па- 
дрыхтоўкай сваіх кірылічных выдан- 
няў друкара Макарыя, а таму Скарына 
мог мець да яе некаторае дачыненне. 
Але для справядлівасці трэба адзна- 
чыць, што выданні Макарыя і Ска- 
рыны вельмі істотна адрозніваюцца 
нават проста візуальна. 

Таму большасць даследчыкаў 
схіляецца да думкі, што гутарка ідзе 
пра караля Даніі, пры двары якога мог 
служыць Францыск Скарына. У та- 


гачасным справаводстве як італьян- 
скіх універсітэтаў, так і ў міжнарод- 
най карэспандэнцыі Вялікага Княства 
Літоўскага і Польшчы пад Дацыяй 
звычайна разумелася менавіта Данія. 

Праца Скарыны ў Капенгагене, 
дзе сапраўды знаходзілася рэзідэнцыя 
караля Даніі, магла быць звязанай з 
ажыўленнем дыпламатычных зносін 
Польшчы, Вялікага Княства Літоўска- 
га і Дацкага каралеўства. Тэарэтычна, 
Францыск Скарына мог быць сакра- 
таром ці членам пасольства ад караля 
польскага і вялікага князя літоўскага 
Жыгімонта І, якое было накіравана 
ў Капенгаген у 1509 годзе для заклю- 
чэння дагавору аб дружбе. У тыя гады 
Данія знаходзілася ў сітуацыі канфлік- 
ту з суседняй моцнай Швецыяй і таму 
была зацікаўлена ў заключэнні саюза з 
іншымі краінамі. Пасля вяртання па- 
сольства на радзіму Скарына меў маг- 
чымасць застацца ў канцылярыі дац- 
кага караля Ханса. 

Праца Скарыны ў дыпламатычных 
місіях і ў якасці каралеўскага сакрата- 
ра сведчыць пра яго агульныя схіль- 
насці да вывучэння замежных моў, а 
ў прыватнасці -- пра добрае валодан- 
не лацінскай мовай, як мовай між- 
дзяржаўных стасункаў. Гэтыя веды ў 
далейшым спатрэбіліся яму пры пе- 
ракладзе Бібліі. З іншага боку, сакра- 
тарская праца спрыяла наладжванню 
адносін з еўрапейскімі дзяржаўнымі 
дзеячамі, вучонымі, педагогамі і інш. 
Дацкі кароль, магчыма, улічваў так- 
сама, што Скарына бліскуча валодаў 
беларускай і польскай мовамі -- дзяр- 


БЕЛАРУСКАЯ ДЗІЦЯЧАЯ ЭНЦЫКЛАПЕДЫЯ 

Максіміліян І, Марыя Аўстрыйская, 
Людовік ІІ, Уладзіслаў ІІ, Ганна, 
Жыгімонт І. Дрэварыт А. Дзюрэра 


жаўнымі мовамі саюзных Польшчы і 
Вялікага Княства Літоўскага. 

На гэтым сакратарская праца Ска- 
рыны магла не скончыцца. Некаторыя 
даследчыкі лічаць, што ён мог зна- 
ходзіцца ў складзе дэлегацыі вялікага 
князя літоўскага і караля польскага 
Жыгімонта Старога на Венскі кангрэс 
1515 года. На кангрэсе абмяркоўваліся 
дачыненні паміж еўрапейскімі дына- 
стыямі, а найперш гаворка ішла пра ды- 
настычныя стасункі чэшскіх каралёў 
з дынастыі Ягелонаў. 

Пражскі Град - рэзідэнцыя чэшскіх каралёў аўса 


Палац вялікіх князёў літоўскіх у Вільні 

ФРАНЦЫСК СКАРЫНА -- ЧАЛАВЕК-ЭНЦЫКЛАПЕДЫЯ 


Пом - 


Уладзіславаўская (тронная) зала 
Каралеўскага палаца ў Празе. 
Гравюра пачатку 17 стагоддзя 


Уладзіславаўская 
(тронная) зала 
Каралеўскага 
палаца 

ў Празе ў нашы дні 

Пасля завяршэння кангрэсу Скары- 
на мог застацца ў Празе, каб працягваць 
службу пры двары маладога чэшскага 
караля Людовіка, які быў пляменнікам 
Жыгімонта Старога. Гэта ў далейшым 
магло паспрыяць пачатку выдавецкай 
дзейнасці Скарыны ў Празе. 


У чацвёртым пратаколе 
Падуанскай епіскапскай 
курыі ад 9 лістапада 
1512 года пра толькі 
што абранага доктарам 
медыцыны Францыска 


Скарыну сказана: 

“знакаміты муж пан магістр 
Францыск, сын нябожчыка 
пана Лукі Скарыны з 
Полацка, русін, сакратар 
караля Дацыі". 


САКРАТАР 


АГА 


ВІЛЕНСЕ 


ядомай і вельмі ўплывовай 
асобай у Вялікім Княстве 
Літоўскім быў віленскі ка- 
таліцкі біскуп (епіскап) Ян. 
Апрача таго, што ён кіраваў 
усёй каталіцкай царквой у 
дзяржаве, ён яшчэ і ўва- 
ходзіў у склад самых высокіх органаў 
кіравання Вялікага Княства Літоўска- 
га. Быў яшчэ і суб'ектыўны фактар, які 
значна ўзвялічваў ролю біскупа Яна ў 
краіне: ён з'яўляўся пазашлюбным сы- 
нам вялікага князя Вялікага Княства 
Літоўскага і караля Польшчы Жыгі- 
монта Старога. 

Як вядома, у 1519 годзе Ян стаў 
віленскім біскупам. Верагодна,  ме- 
навіта па гэтай прычыне Францыск 
Скарына вырашыў пакінуць Прагу, 
пераехаць і працягнуць сваю працу ў 


Віленскі біскуп Ян. 
Карціна невядомага мастака 
17 стагоддзя 

Палац віленскіх біскупаў (цяпер Прэзідэнцкі палац) у 1850 годзе 

БЕЛАРУСКАЯ ДЗІЦЯЧАЯ ЭНЦЫКЛАПЕДЫЯ 


Віленскія замкі і Кафедральны храм горада -рэзідэнцыя 
каталіцкага епіскапа. Гравюра Т. Макоўскага. 1604 год 


ФРАНЦЫСК СКАРЫНА -- ЧАЛАВЕК-ЭНЦЫКЛАПЕДЫЯ 


Палац віленскіх біскупаў на гравюры Напалеона Орды 


канца 19 стагоддзя 


Вільні. Як сведчаць дакументы 1525 
года, Францыск Скарына непасрэдна 
працаваў пры двары віленскага біску- 
па. Згадаем, што менавіта ў гэтым годзе 
выйшаў “Апостал” Скарыны. Магчы- 
ма, менавіта Ян быў апекуном выда- 
вецкай дзейнасці Скарыны ў Вільні. 
Безумоўна, праца ў якасці сакра- 
тара каталіцкага архірэя патрабавала 
ад Скарыны не толькі добрага ведан- 
ня лацінскай, беларускай і польскай 


моў, але таксама добрай арыентацыі 
ў хрысціянскай дагматыцы, здольна- 
сці шукаць і знаходзіць паразуменне 
паміж канфесіямі. Магчыма, Фран- 
цыск Скарына атрымаў апрача філа- 
софскай і медыцынскай адукацыі так- 
сама і адукацыю багаслоўскую. Без 
гэтага цяжка сабе ўявіць як працу над 
перакладам, выданнем і тлумачэннем 
кніг Бібліі, так і працу сакратаром 
епіскапа. 


Сам факт працы на каталіцкага епіскапа і адначасовага 
друкавання кніг для праваслаўных чытачоў выклікае 


здзіўленне і вялікую цікавасць з боку даследчыкаў. 

амая вялікая справа жыц- 
ця Францыска Скары- 
ны - пераклад і выдан- 
не кніг Бібліі для сваіх 
суайчыннікаў. Гэта місія 
вымагала вырашэння не- 
калькіх задач, першай з 
якіх з'яўляецца падрыхтоўка перакла- 
ду Святога Пісання. 

Надзвычай актыўная выдавецкая 
дзейнасць нашага земляка ў Празе на 
працягу кароткага храналагічнага пе- 
рыяду можа сведчыць пра тое, што 
ёй папярэднічала працяглая праца 
над перакладам кніг Бібліі, якая па- 
чалася задоўга да выхаду кніг з друку. 
Верагодна, гэта адбылося адразу пас- 
ля сканчэння Скарынам Кракаўскага 
ўніверсітэта ці пасля атрымання сту- 
пені доктара медыцыны. 

Вялікай мужнасці ад асветніка па- 
трабавала нават само толькі жаданне 


даць сваім землякам, прычым не толь- 
кі багатым і высокаадукаваным, але 
ўсім (“люду паспалітаму”), магчымасць 
прачытаць самую галоўную кнігу та- 
гачаснага свету -- Біблію -- на жывой 
і зразумелай народу мове. У тыя часы 
падобныя пачынанні з афіцыйнага 
пункту гледжання каталіцкай і пра- 
васлаўнай цэркваў зусім не віталіся, а 
часам нават успрымаліся як абсалютна 
немагчымыя. Вельмі часта менавіта з 
працы над перакладам Бібліі на нацы- 
янальныя мовы былі звязаны царкоў- 
ныя рэформы і змены ва ўсім грамад- 
стве. Што ж казаць, калі большасць 
перакладаў Бібліі на нацыянальныя 
мовы была зроблена менавіта цар- 
коўнымі рэфарматарамі, стаўленне 
да якіх афіцыйная царква мела вель- 
мі негатыўнае (напрыклад, пераклад 
Лютэрам Бібліі на нямецкую мову, 
гусітамі -- на чэшскую і інш.). 


Дзесятаглаў - першы беларускі пераклад Святога Пісання 

БЕЛАРУСКАЯ ДЗІЦЯЧАЯ ЭНЦЫКЛАПЕДЫЯ 


Святы Еранім - перакладчык Бібліі іпрыклад для Скарыны. 
Мастак Жорж дэ Латур. 1621-1623 гады 


6 


--»”, 

зэ, 

в», 
з 


аэ І. 
р З а 


99; 
10; 


аз, 
Губа эа 


5 
з 


Святы Еранім за працай. Гравюра А. Дзюрэра з выявай найбольш 
вядомага перакладчыка Бібліі, які быў узорам для Скарыны.1514 год 

Тым не менш, эпоха Адраджэн- 
ня стварыла магчымасці для таго, каб 
Святое Пісанне пабачыла свет на роз- 
ных мовах розных народаў свету. Сам 
Скарына называў свой пераклад Бібліі 
рускім”, што ў тэрміналогіі таго часу 
азначае -- беларускім. У той жа час 
трэба прызнаць, што арыентацыя гэ- 
тага выдання на выкарыстанне ва 
ўжытку праваслаўнай царквы патра- 
бавала захавання выпрацаваных ста- 
годдзямі традыцый. Таму правільней 
было б казаць, што пераклад Бібліі 
Скарынам быў зроблены на царкоўна- 
славянскую мову ў беларускай рэдак- 
цыі. Пры гэтым каментарыі, прадмо- 
вы і пасляслоўі да кожнай сваёй кнігі 
Скарына зрабіў па-беларуску. 

Ужо ў першым выданні Францы- 
ска Скарыны “Псалтыр” (1517) нез- 
разумелыя месцы ў царкоўнаславян- 
скім тэксце былі патлумачаны больш 
зразумелымі роднымі словамі на па- 
лях. Скарынаўская рэдакцыя Бібліі 
выяўляе відавочныя рысы беларускай 
лексікі, марфалогіі і фанетыкі. Такія 
ж асаблівасці былі характэрнымі для 
больш ранніх рукапісных кніг Свято- 
га Пісання, якія ствараліся на бела- 
рускіх землях. 

Важнейшай крыніцай для пера- 
кладу Бібліі павінны былі служыць 
для Скарыны ранейшыя рукапісныя 
пераклады на царкоўнаславянскую 
мову. Як вядома, з 11 стагоддзя на бе- 
ларускіх землях пачалося кнігапісанне. 
І пачалося яно, бясспрэчна, з тэкстаў 
Святога Пісання. Так, найбольш ран- 
нія рукапісы -- Тураўскае і Полацкае 

Евангеллі -- гэта нішто іншае як асоб- 
ныя кнігі Бібліі. У пачатку 16 стагод- 
дзя, як раз у час працы Францыска 
Скарыны, з'явіўся самастойны бела- 
рускі звод Бібліі на царкоўнаславян- 
скай мове. Гэта праца праводзілася 
з 1502 да 1514 года беларускімі пра- 
васлаўнымі вучонымі-манахамі ў Су- 
праслі і Вільні. Сёння ёсць некаторыя 
падставы, што дазваляюць казаць пра 
магчымасць знаёмства Скарыны з гэ- 
тым перакладам. 


Тытульны аркуш Чэшскай Бібліі 
1506 года - адной з першакрыніц 
перакладаў Скарыны 

Безумоўна, працуючы над пера- 
кладам Кнігі Кніг (слова “Біблія” ў 
перакладзе з грэчаскай мовы азначае 
кнігі”), кожнае слова і фраза ў якой 
маюць глыбокі сэнс і безліч вельмі 
важных адценняў, беларускі перша- 
друкар карыстаўся не толькі класіч- 
нымі тэкстамі на старажытных мовах 
(грэчаскай, лацінскай, іўрыце), але і 
першымі перакладамі Бібліі на жы- 
выя еўрапейскія мовы, якія ў той час 
як раз пачалі з'яўляцца. Сярод іх, як 
лічыцца, найбольшы ўплыў на пера- 
клад Францыска Скарыны зрабіла чэ- 
шскае выданне Бібліі, здзейсненае ў 
Венецыі ў 1506 годзе. Тым самым за- 
бяспечвалася спалучэнне ў выданнях 


«с 


Скарыны агульнаеўрапейскіх хрыс- 
ціянскіх традыцый і традыцый сла- 
вянскага свету. 

Карыстаючыся як перакладамі 
Бібліі на класічныя мовы, так і на 
жывыя еўрапейскія мовы, у тым ліку 
славянскія, Францыск Скарына так- 
сама звяртаўся да тэалагічных прац 
і даследаванняў, пакінутых Айцамі 
Царквы, вядомымі багасловамі ста- 
ражытнасці і Сярэдневякоўя, сярод 
якіх можна згадаць найперш Ераніма 
Стрыдонскага і Феадацьёна. Іх працы 
дазволілі зрабіць працу беларуска- 
га перакладчыка больш грунтоўнай і 
сістэмнай. 


Беларусы, дзякуючы Скарыне, займелі 
адзін з першых перакладаў Бібліі, 

які выйшаў у выглядзе друкаванай 
кнігі. Гэта было зроблена раней, чым 


пабачылі свет выданні Бібліі на 
нямецкай (1522), англійскай (1525), 
рускай (1818), украінскай (1861) і іншых 


мовах свету. 

карына як мовазнавец 

пакуль недастаткова ацэ- 

нены ў беларускай наву- 

цы. Тым не менш, часам 

даводзіцца сустракаць 

выказванне пра яго як 

пра стваральніка белару- 

скай літаратурнай мовы. І меркаванне 
гэта мае пад сабою некаторую глебу. 

Эпоха Адраджэння стварыла не- 

абходныя ўмовы для фарміравання 

і ўнармавання нацыянальных моў і 

стварэння на іх аснове нацыянальных 

літаратур. Многія мовы прайшлі шлях 

ад рэгіянальных гаворак, дыялект- 


СЛОЎНІК 
МОВЫ 
СКАРЫНЫ 


Слоўнік мовы Скарыны 

ных утварэнняў да ўзроўню нацыя- 
нальных моў. І, як паказваюць многія 
даследаванні, вялікае значэнне ў Гэ- 
тым працэсе мелі пераклады на гэтыя 
мовы Святога Пісання. 

У гэтым сэнсе можна ўпэўнена 
казаць, што Францыск Скарына ста- 
яў ля вытокаў станаўлення нацыя- 
нальнай літаратурнай мовы. Дзяку- 
ючы яго багатай пісьмовай спадчыне 
мы займелі вялікі пласт нацыяналь- 
най літаратуры 16 стагоддзя з цэлым 
шэрагам яркіх паслядоўнікаў - рэ- 
фарматараў і пісьменнікаў, якія ўз- 
нялі родную мову на вышыню даска- 


СЛОЎНІК 
МОВЫ 
СКАРЫНЫ 

налай і самабытнай літаратурнай меры аформілася ў выглядзе дзяр- 
мовы. Мовы многіх з нашых сусед- жаўнай мовы шматнацыянальнага 
зяў дасягнулі такога ўзроўню ста- Вялікага Княства Літоўскага. І нават 
годдзямі пазней. Магчыма, менавіта у Статутах- канстытуцыйных ак- 
дзякуючы адданай працы Францы- тах Вялікага Княства Літоўскага - 
ска Скарыны і яго паслядоўнікаў у 16 гэты статус беларускай мовы быў за- 
стагоддзі беларуская мова ў поўнай мацаваны юрыдычна. 


Францыск Скарына як сімвал для студэнтаў-гуманітарыяў 
Гомельскага дзяржаўнага ўніверсітэта 

Скарына выступаў у ролі пасля- 
доўнага моўнага рэфарматара і аба- 
ронцы права свайго народа на кары- 
станне роднай мовай. Як мяркуюць 
даследчыкі, Францыск Скарына як 
высокаадукаваны і вопытны лінгвіст 
і перакладчык не толькі ішоў услед за 
моўным працэсам, але ў нечым прад- 
вызначаў і накіроўваў яго. На падста- 
ве царкоўнаславянскай моўнай стылі- 
стыкі ён ствараў узнёслы і ўрачысты 
настрой пры ўспрыняцці Бібліі, а бела- 
руская моўная стыхія дадавала ў гэта 
адчуванне жывасці і натуральнасці. 

Як засведчылі айчынныя і замеж- 
ныя навукоўцы, моўнае наватарства 
Францыска Скарыны займала і займае 
пачэснае месца ў слоўнікавым склад- 
зе беларускай мовы з даўніх часоў да 
нашых дзён. Выданні Францыска Ска- 
рыны ўяўляюць вялікую каштоўнасць 


для тых, хто хоча прасачыць гіста- 
рычны шлях станаўлення беларускай 
літаратурнай мовы, фарміравання яе 
асноўных рыс і замацавання важней- 
шых моўных правіл. 

Дзякуючы літаратурнай творчас- 
ці і выдавецкай дзейнасці Францыска 
Скарыны жывое, але вуснае белару- 
скае слова набыло меладыйную і эстэ- 
тычную выразнасць, стала сапраўд- 
ным сродкам навуковай камунікацыі 
і мастацкага ўздзеяння на грамадства. 

Дзякуючы пашырэнню друкава- 
най кнігі (у адрозненне ад адзінкавых 
асобнікаў рукапіснай кнігі) белару- 
скае слова ўвайшло ў кола еўрапей- 
скага і агульнасусветнага моўнага 
працэсу. Тым самым перад замеж- 
най чытацкай аўдыторыяй паўстала 
не толькі беларуская кніга, але і ўся 
беларуская культура. 


У прадмове да самай першай сваёй кнігі “Псалтыр” Францыск 
Скарына змясціў ключавыя думкі да разумення сваёй пазіцыі 
як перакладчыка і мовазнаўца: Я, Францішак, Скарынаў сын, 

з Полацка, у лекарскіх навуках доктар, бачачы карысць ад такой 
малой кнігі, загадаў друкаваць Псалтыр рускімі словамі на 
славянскай мове -- найперш дзеля ўшанавання і праслаўлення 
Бога, у Тройцы адзінасутнага, і Яго Прачыстай Маці Марыі, і ўсіх 
нябесных чыноў і святых Божых, а затым дзеля ўсеагульнага 
дабра -- перадусім таму, што міласцівы Бог пусціў мяне на свет 

з гэтага народа... Таксама змясціў я для простых людзей на палях 
некаторыя словы, ні ў чым не парушаючы самога Псалтыра, 


тай 


як: “онагри” і '“геродеево жилицце”; і'“хлябие”; і іншыя словы, 
што маюцца ў Псалтыры, незразумелыя для простых людзей. 
Знойдуць на палях, што каторае з гэтых словаў азначае па-руску 


(гэта значыць па-беларуску)": 

З ЫДШЫЙ 


ьХ 


Г, 

ДУХОЎНЫ 


ПІСЬМЕННІК 


ранцыск 
пакінуў пасля сябе 
багатую спадчыну. У 
тым ліку як пісьмен- 
нік. І праявіў ён сябе 
на літаратурнай ніве 
вельмі ярка. Нездарма 
сёння яго імя стаіць у адным шэрагу з 
выбітнымі майстрамі мастацкага сло- 
ва, а творчасць вывучаецца ва ўсіх бе- 
ларускіх школах у тым ліку ў курсе бе- 
ларускай літаратуры. Такімі творамі 
зяўляюцца напісаныя самім Скары- 
нам прадмовы і пасляслоўі да кожнага 
свайго выдання. 

Скарынава слова вабіць да сябе 
не толькі даследчыкаў, але і аматараў 
прыгожага пісьменства. Паэтычнасць, 
афарыстычнасць, эмацыянальная выраз- 
насць у тэкстах Скарыны сведчаць пра 
яго вялікі пісьменніцкі талент. Даска- 
налая стылістыка сказаў і майстэрскае 
кампанаванне тэксту дазволілі аўтару 
падаць даволі складаныя багаслоўскія 
і філасофскія праблемы ў даступнай 
і па-мастацку дасканалай форме. Гэ- 
таму спрыяе таксама наяўнасць пас- 
лядоўнай і лагічнай структурнай бу- 
довы прадмоў Скарыны: услед за 
ўступам ідзе асноўны аповед, пасля 
аўтар займаецца распрацоўкай (тлу- 
мачэннем і даказваннем сваёй пазі- 
цыі і абвяржэннем процілеглай), а ў 
самым канцы знаходзіцца заключэнне. 

У межах адносна невялікіх аўтар- 
скіх твораў беларускага асветніка мы 
знаходзім спалучэнне розных стыляў 


Скарына 

пісьма, розных жанраў і форм. Гэта 
звязана з тымі вялікімі і рознааспект- 
нымі задачамі, якія ставіў перад сабою 
Францыск Скарына. У яго прадмовах 
спалучаюцца элементы каментарыя, 
аповеду, пропаведзі, гімна, экзэгезы 
(тлумачэння Святога Пісання). 

Як каментатар тэкстаў і апавядаль- 
нік, ён выглядае грунтоўна, паслядоў- 
на выказвае свае думкі і развагі, заўж- 
ды мае сваю аўтарскую пазіцыю. А як 
прапаведнік, Скарына -- эмацыяналь- 
ны і ўзрушаны, зацікаўлены ў тым, каб 
яго пачулі і зразумелі. Ён дасягае спа- 
чування і зацікаўленасці чытача, яго 
саўдзелу ў тлумачэнні выкладзеных іс- 
цін. У гэтым ён дэманструе сапраўднае 
майстэрства. 

Творы Скарыны - гэта не маналог 
разумнага настаўніка, а дыялог з чы- 
тачом, сумоўе. Усё гэта характэрныя 
прыкметы пропаведзі. Чытаючы пра- 
цы Скарыны, міжволі адчуваеш, што 
аўтар не фармальна выкладае сутнасць 
праблемы і прыводзіць аргументы на 
карысць свайго бачання. Ён вядзе за- 
цікаўленую, эмацыянальную адрас- 
ную дыскусію з чытачом. Ён звяртаец- 
ца не да абстрактнага субяседніка, што 
часта можна бачыць у сярэдневяковых 
тэкстах, а да жывога і канкрэтнага чы- 
тача, які ў гэту хвіліну чытае яго кнігу. 

Не менш таленавіта Францыск 
Скарына выявіў сябе як аўтар гімна- 
графічных твораў. Нездарма часам яго 
называюць “знакамітым рыцарам сва- 
ёй эпохі”, бо канцэнтраванасць стыля- 

Ф. СкарынА 


ПЕешы Беларускі вучоны і друка 


зззззззазааазэса Ё 


Р 


Вобраз першадрукара выкарыстоўваўся ў афармленні 


беларускіх часопісаў пачынаючы з 1920-х гадоў 

вых прыёмаў і сродкаў у яго творах 
нярэдка проста ўражвае. Пры гэтым 
зайздросная тэхніка красамоўства 
заўсёды ўпарадкавана і адухоўлена 
яго тонкім мастацкім густам і пачуц- 


цём меры. У прыватнасці “Прадмова” 


Францыска Скарыны да ўсёй Бібліі, 
змешчаная ім у Кнізе Быцця (Прага, 
1519) -- гэта нішто іншае як гімн Кні- 
зе Кніг (Бібліі), створаны ўзнёсла і та- 
ленавіта, вельмі ўмела і па-мастацку 
дасканала. 

Пры ўсёй гэтай разнастайнасці 
жанравых формаў у творах Скары- 
ны захоўваецца адзінства стылю і цэ- 
ласнасць агульнай ідэі кожнага твора. 
Прадмовы Скарыны не толькі дапаў- 
няюць асноўны тэкст біблейскіх кніг, 

але і выступаюць у ролі самадастат- 
ковых твораў прыгожага пісьменства. 
Нездарма ўжо ў наш час іх не раз вы- 
давалі ў выглядзе асобных зборнікаў 
твораў Скарыны і ўключалі ў склад 
анталогій і хрэстаматый па беларускай 
літаратуры. 

Цудоўныя здольнасці Скарыны 
звязаны з атрыманнем ім выдатнай 
школьнай і ўніверсітэцкай адукацыі. 
Вядома, што падчас вучобы ў Кра- 
каўскім універсітэце Скарына паспя- 
хова засвоіў курс так званых “вольных 
мастацтваў” у склад якіх уваходзілі 
граматыка, рыторыка і логіка. Таму 
веды, атрыманыя намі падчас наву- 
чання - гэта гарантыя нашай паспя- 
ховай будучыні. 

У рётьвыеы сма е Пчелы йтымь педа 
- пыт бё. Такажа йледя йгуе 


. Гіу гія есн 8 мані, 
Спй . йкопой зіч гыши, той ы 


Сай. орнгане сеўаце мое слово глягое 
Няляпіра Пр 

8 санчи душя юоа Пя. Сай эйко рік 

пясянрніе флвы свой. к 


енядь. Сай Ануу пвоёму поўзонайа 
есн согятін людкса іне 

з з П дні Чяшу спясенна прінаў 
Й ма госпэдёне прнзоеў е Ялінаўйа н 


ва 


Кніга "Апостал" Вільня. 1525 год 

соўдяшка 5 Заў м 

П рнчяё Теорай Я ныгелы СедА ан 
САўги сеоаб гнь пялацье я айнаўйя ю 

Д. ў й префпранве г 

я айн Ее. Слаўся сей е. А птлв Ка 
ўерг, Зяў шг і» Еўеяй ў іойн зева 


забаў" ўма песе еовсакой годе рц 


« Дадц Глясь й. Слышн Іднё 


а бчннаётеы нинга Сене у 
н, 
Зага 


ааазі абачыгі ійнать газЕЬ аю 
“ТаЯбя 1. б" зай 


Н : 
І Пе нан 
а ныне агі д 


небяс гога весетыўк сей ыа Мы 
Сай. Вецеўкеяа ны Пяе й спочь 
таке 4птав К полу» Дадай 
Спясінне пряеедный ў г4я, й Ўпомефе Й 
ўга спясяіоцего і з» ЕЎвяйгі Флукя 
й 35“ аза Гадуй песа аза га 
/ Быое 

Йсёто сварейно яўченик коўнага “е 
Прк. Дому твоёму подокяёть поўеяля 
«дгопу нен. Ст, ГЛь ж-руваў ЫІ 
серуча белічеЎптак Ко 

І. Ізўза,бсновянне ё ёго мягораў све 
е, аюснть гіь ер'пя снёна. Спияў 


“Песапеняа гЛяня мы (г) тове грядс во 


зіны ўвай яў 8. Пуні 
Ічанпе гія Сойгыгсё . з Дадгый. ГАнео 
венца слеголчане ёбму пссіго, йме 
со Ханна Славы пеоёа Ялаілціа з - 
) ёсотя Палае чоўденачннёмк Чт ня го 
"Ён ына, даіла. ў ікорні Заў гб ўз 


ранцыска р) Скарыну 
можна абгрунтавана 
лічыць першым бела- 
рускім паэтам, аўта- 
рам першых вершаў на 
беларускай (старабела- 
рускай) мове. Яго па- 
пярэднікі часоў Сярэдневякоўя, нават 
такія вядомыя і таленавітыя творцы 
як Кірыла Тураўскі, не пісалі па-бела- 
руску і не стваралі вершаваныя творы 
ў сучасным разуменні гэтага паняцця. 
Некаторыя сучаснікі Скарыны і прад- 
стаўнікі эпохі Адраджэння, як Мікола 
Гусоўскі, таксама звярнуліся да паэ- 


Сярэдневяковы паэт на выяве 
ў рукапісным ініцыяле 

тычнай творчасці, але пры гэтым пе- 
равагу аддавалі класічным мовам (на- 
прыклад, лацінскай). 

Скарына ж адным з першых звяр- 
нуўся да вершатворчасці па-беларуску. 
Больш таго, дзякуючы друкаванаму 
слову гэтыя творы трапілі на старонкі 
тыражных выданняў і захаваліся для 
нашчадкаў -- прайшлі праз стагоддзі 
войнаў і разрухі і сёння сведчаць пра 
багацце і веліч нашай культуры. 

Прыблізна ў часы Францыска Ска- 
рыны адбывалася пашырэнне ў Еўро- 
пе іна беларускіх землях у прыватнасці 
сілабічнага вершаскладання. Сутнасць 
сілабікі ў чаргаванні аднолькавай 
колькасці складоў у вершаваных рад- 
ках. Асноўнымі рытмастваральнымі 
кампанентамі сілабічнага верша так- 
сама, апрача аднолькавай колькасці 
складоў у радках, з'яўляюцца міжрад- 
ковыя паўзы, падобныя заключныя 
склады радкоў, паўтаральная сугуч- 
насць асобных словаў ці іх частак і інш. 

Падобная форма вершаў атрымала 
асаблівае пашырэнне ў мовах, дзе сло- 
вы маюць пастаяннае месца націску на 
тым ці іншым складзе. Напрыклад, у 
французскай і армянскай мовах -- на 
апошнім складзе, у польскай -- на пе- 
радапошнім, чэшскай -- на першым і 
гэтак далей. 

У 15 стагоддзі сілабіка прыйшла 
ў польскую літаратуру, а ў самым па- 
чатку 16 стагоддзя яна з'явілася і ў бе- 
ларускім прыгожым пісьменстве, а ў 
хуткім часе стала асноўнай сістэмай 


БЕЛАРУСКАЯ ДЗІЦЯЧАЯ ЭНЦЫКЛАПЕДЫЯ 


ЦаРьсТвЕ '» Я. 


ы е ы с 
грь «Дедь йгеаеть выгб сле неса Нивот" гагцнь. 
Цаенцаже мНХоЛЬ вИДа ИПОГОРдЕ ИБЕ НЕПАОДНА : 


уя 
ЗЕ 


І 


Э ЯДШІЛЦІАРМ РЯД ЛАН!» 7 тыд 


Ка тогый книги цягьсТвЕ ПОЎН НяісТЬ 
) ЭХ бы“ З5ПО4НЕ вЫ40аеНЫ ШЫРСЬ 

НИЙ МЗЫКА «ь 40КТОР0МЬ фРЯНЕЦН 
бКОМіб бНОРННННЫЫа бЫНОНЬ бПО40ЦЬНЯ :- 


Вобраз біблейскага цара-паэта Давіда на гравюры Скарыны 

ФРАНЦЫСК СКАРЫНА -- ЧАЛАВЕК-ЭНЦЫКЛАПЕДЫЯ 


вершаскладання пісьмовай паэзіі Бе- 
ларусі. У далейшым падобная сістэ- 
ма вершаскладання дасягнула свайго 
найвышэйшага развіцця ў творчасці 
Сімяона Полацкага, які запачаткаваў 
расійскае вершаскладанне. 

Можна казаць, што менавіта дзя- 
куючы Францыску Скарыне сілабіч- 
ная паэзія прыйшла ў Беларусь. Калі 
прааналізаваць яго творы, то не цяж- 
ка ў асобных з іх выявіць рысы першых 
вершаў. Асобныя радкі гэтых вершаў 
моцна нагадваюць адзін аднаго па сва- 
ёй пабудове і структуры, а пры гэтым 
яшчэ і назіраецца выразнае імкненне 
да роўнаскладовасці. 

Падобныя прыклады пачаткова- 
га вершаскладання мы знаходзім як 
у пражскіх, так і ў віленскіх выдан- 
нях Скарыны. Больш таго, беларускі 
асветнік рызыкуе прадставіць у вер- 
шаванай форме не толькі ўласныя сло- 
вы, але і словы Святога Пісання і на- 
ват Божыя запаветы. У прыватнасці, у 
сваёй прадмове да Кнігі Выхад (Прага, 


1519) Скарына падае ў кароткай вер- 
шаванай форме знакамітыя Дзесяць 
Божых Запаведзяў, ці Дэкалог. 

Вершаваныя творы Скарыны не 
толькі эмацыянальна ўзмацняюць асоб- 
ныя думкі аўтара, але часам становяцца 
квінтэсенцыяй ці высновай усяго твору 
асветніка. Напрыклад, менавіта такім 
вершаваным заканчэннем (“Не копай 
под другом своим ямы”) завяршаецца 
прадмова да Кнігі Эсфір (Прага, 1519). 

Важна, што пасля вяртання на рад- 
зіму, у сталіцу ВКЛ Вільню, Скарына 
прадоўжыў свае паэтычныя заняткі і 
ўжо ў першым сваім віленскім выдан- 
ні-- “Малой падарожнай кніжцы” -- 
ён змясціў некалькі сваіх вершаваных 
прац, у тым ліку акраверш “Делал док- 
тор Скоринич” ў складзе “Акафіста 
найсалодкаму імені Ісусаву”. 

Такім чынам, паэтычная спадчы- 
на Францыска Скарыны ўяўляе сабою 
першаўзоры беларускай паэзіі, а са- 
мога Скарыну можна лічыць першым 
уласна беларускім паэтам. 


Вось як выглядаў першы верш аўтарства 
Францыска Скарыны, змешчаны ў Кнізе Іова 


(Прага, 1517): 


Богу в Троици единому 
ко чти и ко славе, 


Матери Его Пречистой 
Марии к похвале. 

Всем небесным силам 
и святым Ёго к веселію, 
Людем посполитым 

к доброму научению. 

Я а аа 


ялікіх намаганняў ад Ска- 
рыны патрабавала падрых- 
тоўка перакладу і тлумачэн- 
няў да кніг Бібліі. Гэта была, 
з аднаго боку, вельмі ад- 
казная, а з іншага, новая і 
няпростая праца. Узяць на 
сябе адказнасць за аналіз, пераклад 
і каментаванне Святога Пісання мог 
далёка не кожны нават самы адука- 
ваны чалавек. На радзіме Скарыны 
на такі крок не рашаліся нават прад- 
стаўнікі царкоўнай іерархіі. Звычай- 
на, у выглядзе рукапісаў пашыраліся 
толькі кнігі, прызначаныя для на- 
бажэнства (літургічныя кнігі), у той 


аса] геыа АРобти болнёй, Нннга по 


1 «нняётвы » З5ПО4нЕьвЫ 4026 
Ў Бу Мн тасный МЗЫнЬ. а0ктоР0МЕ 
Я Ў зеанеуцнеконь бКОРННННЫЫЬ бЫ 
НЫ. йзвбаявняго гРяая ПолсЦьа - 


Гравюра Скарыны - 
Божая Прамудрасць 

АЯ сыаожеі лоўтовнік 


іы вноенноі» (Ўб 
ізваявнаго гРадя по (аца 
ж вочтн Й в 


Тытульны ліст кнігі "Быццё". 
Прага. 1519 год 


час як кнігі Бібліі (і асабліва Старога 
Запавету) амаль ніколі нават не пе- 
рапісваліся ў рукапісным выглядзе, 
бо гэта праца патрабавала вельмі до- 
брай багаслоўскай падрыхтоўкі. 
Запланаваная беларускім асвет- 
нікам работа не магла не ўражваць 
сучаснікаў. Ён меў намер не толькі са- 
мастойна перакласці вельмі склада- 
ныя для разумення тэксты Кнігі Кніг 
на родную мову і тым самым зрабіць 
іх даступнымі для разумення шы- 
рокім колам насельніцтва, але такса- 


БЕЛАРУСКАЯ ДЗІЦЯЧАЯ ЭНЦЫКЛАПЕДЫЯ 


са. Ш 3: ў 
Гаа АС 
ў 


Багаслоў. Карціна Сандра Бацічэлі. Каля 1480 года 

ФРАНЦЫСК СКАРЫНА -- ЧАЛАВЕК-ЭНЦЫКЛАПЕДЫЯ 


Тытульны ліст кнігі "Выхад". 
Прага. 1519 год 


ма патлумачыць значэнне кожнай з 
кніг, пракаментаваць складаныя для 
разумення эпізоды, ідэі і паняцці. Усё 
гэта было нечуванай навіной. 
Бясспрэчна, прапануючы ўвазе 
чытача сваё тлумачэнне Святога Пі- 
сання, Францыск Скарына працягвае 
традыцыю сярэдневяковых і рэне- 
сансных багасловаў, а таму прапануе 
тыя ці іншыя ідэі і погляды, абапіра- 
ючыся на аўтарытэт тэкстаў самой 
Бібліі і выказванні найбольш вядо- 
мых і аўтарытэтных аўтараў міну- 
лага-- Айцоў Царквы. Праведзены 
даследчыкамі аналіз тэкстаў Скары- 
ны дазваляе вылучыць шырокае кола 
аўтараў, на якіх спасылаецца ці творы 

якіх цытуе Францыск Скарына. Ся- 
род іх Васіль Вялікі, Рыгор Дваяслоў, 
Еранім Стрыдонскі, Феадосій, Феа- 
дарыт Кіпрскі, Ераней Ліёнскі, Ісак 
і Яфрэм Сірыны, Арыген, Іаан Да- 
маскін і іншыя. 

Выданне тэксту Бібліі з аўтарскімі 
каментарыямі свецкага чалавека, які 
не мае духоўнага сану, было абсалют- 
на нечаканым як для праваслаўнай, 
так і для каталіцкай цэркваў. Падоб- 
ныя погляды (як раз у часы Скары- 
ны) пачалі выказваць рэфарматары, 
альбо пратэстанты. У сувязі з гэтым 
некаторыя айчынныя і замежныя 
даследчыкі выказвалі меркаванне пра 
магчымую сувязь Францыска Скары- 
ны з пратэстанцкім рухам у Еўропе. 

Пытанне аб рэлігійным вызначэн- 
ні Скарыны наогул з'яўляецца адным 
з найбольш складаных у скарына- 
знаўстве. Дакладных і прамых пісь- 
мовых доказаў яго прыналежнасці да 
той ці іншай канфесіі не захавалася, 
таму часта выкарыстоўваюцца ўскос- 
ныя крыніцы. У любым выпадку, сама 
неадназначнасць гэтага пытання ўз- 
дымае Скарыну на па-за канфесійную 
вышыню, ставіць яго над спрэчкамі 
паміж прадстаўнікамі розных цэрк- 
ваў, якія раздзіралі хрысціянскае ад- 
зінства ва ўсе часы. У творах Скары- 
ны няма ні крытыкі ў адрас той ці 
іншай царквы, як няма і выхвалення 
заслуг іх кіраўнікоў - рымскіх пап 
ці ўсходніх патрыярхаў. Ён застаецца 
па-за полем спрэчак з пратэстантамі, 
якія займалі розум многіх багасловаў 
таго часу. 


Скульптура на ўваходзе ў Старое 
места Пражскае нібы бласлаўляе ўсіх, 
хто прыбываў сюды, як Скарына 


“98 вые 


Ё. 


ФРАНЦЫСК СКАРЫНА 


7 ЧАЛАВЕК-ЭНЦЫКЛАПЕДЫЯ 

Такі 
ў іна жі родн аб 
Юл хі (юда на, Ёа, 
“Фуаь да" ома, зя м 
хі ра Фра мл ж кі авы 
: СЯЦА кі ігрой 
і родк баімёна. Оахміё 


Гравюра "Царыца Саўская гутарыць з царом Саламонам" 


У сувязі з гэтым існуе думка, што 
Францыск Скарына мог падтрымлі- 
ваць ідэі царкоўнай уніі -- уз'яднан- 
ня розных цэркваў у адну, як было ў 
часы Хрыста. Гэта думка таксама не 
пазбаўлена падстаў. Яшчэ ў 15 ста- 
годдзі гэта ідэя была вельмі папу- 
лярнай у беларускім грамадстве і, на- 
прыклад, большасць праваслаўных 
мітрапалітаў таго часу яе актыўна 
падтрымлівала, а ў 16 стагоддзі такая 
ўнія нават была заключана і стала са- 
май вядомай спробай саюза заходняй 
і ўсходняй цэркваў. 

Што характэрна, таленавіты па- 
лачанін здолеў нават застацца па- 

мяркоўным і ўзважаным у стаўлен- 
ні да яўрэяў, якіх нярэдка жорстка 
крытыкавалі хрысціянскія багасло- 
вы. У большасці аўтарскіх прадмоў 
да біблейскіх кніг Скарына ўпэўнена 
звяртаецца да старажытнаяўрэйскіх 
тэкстаў. 

Сінтэз розных рэлігійных трады- 
цый назіраецца і ў тым, якімі крыні- 
цамі карыстаўся Францыск Скарына 
для перакладу кніг Бібліі. Нам сёння 
дакладна вядома, што ён карыстаў- 
ся і каталіцкімі рэдакцыямі Святога 
Пісання (Вельгата) ды каментарыямі 
каталіцкіх багасловаў, і праваслаў- 
нымі рукапіснымі спісамі, і гусіцкай 


БЕЛАРУСКАЯ ДЗІЦЯЧАЯ ЭНЦЫКЛАПЕДЫЯ 


(пратэстанцкай) Чэшскай Бібліяй, і характару беларусаў з іх цярпімасцю 
старажытнымі яўрэйскімі арыгіналь- і павагай да людзей іншай веры, на- 
нымі тэкстамі, і творамі антычных цыянальнасці, поглядаў ці звычаяў. 
мысліцеляў, зусім не звязаных з тра- Так і Скарына. Ён нібы не заўважае 
дыцыйным хрысціянствам і іудаіз- спрэчак між цэрквамі і іх іерархамі, 
мам. не крытыкуе іх і не хваліць. Ён звяр- 

У гэтым праяўляецца талерантна- таецца да ўсіх і да кожнага, каму гэта 
сць і розум Скарыны. У гэтым мож- цікава, імкнецца данесці Божае Слова 
на бачыць асаблівасці нацыянальнага да ўсіх, да “людзей паспалітых”. 

Гравюра "Стварэнне сусвету" з кнігі "Быццё". 1519 год 

“раса бубарости Божнёй зна о. 


Расфарбаваная гравюра з кнігі "Прамудрасць Божая". 1518 год 

амае каштоўнае з уся- 
го, што пакінуў нашчад- 
кам Францыск Скары- 
на, - гэта мудрасць яго 
пасланняў і казанняў, 
якая засталася на ста- 
ронках кожнай выдад- 
зенай ім кнігі ў выглядзе аўтарскіх 
прадмоў. Дзейнасць Скарыны ў Празе 
і Вільні мела па сутнасці хрысціянскі 
асветніцкі характар. Яго кнігі Святога 
Пісання знаёмілі адукаваных жыха- 
роў Беларусі і іншы “паспаліты люд” з 
гісторыяй хрысціянскай веры, яе сут- 
насцю і канонамі. 

Аднак друкаванае слова Скарыны 
было прызначана не толькі для інфар- 
мавання насельніцтва ці ўжыткова- 
га выкарыстання ў хрысціянскіх хра- 
мах, але найперш для фарміравання 
сапраўднага грамадзяніна сваёй дзяр- 
жавы, адукаванага і добра выхаванага. 
У творах асветніка можна бачыць, як 
услаўленне боскіх і царкоўных запа- 
ветаў спалучалася з разуменнем важ- 
насці свецкіх навук і адукацыі, ведан- 
нем айчыннай і сусветнай гісторыі. У 
спадчыне Скарыны спалучаюцца рэлі- 
гійны і свецкі кірункі выхавання чала- 
века. Яго кнігі знаёмілі беларусаў з ду- 
хоўнымі дасягненнямі хрысціянскага 
свету, іншымі народамі і дзяржавамі, 
іх сужыццём і лёсамі. І 

Ужо першыя словы самай першай 
кнігі Скарыны, якой быў Псалтыр, 
тлумачаць яго асветніцкія мэты: “Усё 
Пісанне боганатхнёнае, карыснае для 
навучання і для выкрыцця, для вы- 

праўлення і для настаўлення ў пра- 
веднасці, каб быў дасканалы Божы 
чалавек і да ўсякае добрае справы па- 
дрыхтаваны”. Гэтыя словы апостала 
Паўла як найлепш ілюструюць Ска- 
рынава імкненне -- “каб быў даска- 
налы Божы чалавек і да ўсякае добрае 
справы падрыхтаваны”. 

Францыск Скарына бачыў невы- 
чарпальныя магчымасці духоўнай 
асветы людзей у друкаванай кнізе. 
Праз кнігу ён спадзяваўся данесці да 
ўсіх сваіх суайчыннікаў багацце ча- 
лавечай думкі і найвышэйшыя ма- 
ральныя прынцыпы, выпрацаваныя 
чалавечай цывілізацыяй. І Скарына 
не памыліўся: на некалькі стагоддзяў 


Язэп Драздовіч. Францыск Скарына. 
Са свету з навукай. 1944 год 

ФРАНЦЫСК СКАРЫНА -- ЧАЛАВЕК-ЭНЦЫКЛАПЕДЫЯ 


наперад друкаваная кніга стала (у 
тым ліку, дзякуючы яму) важнейшым 
сродкам выхавання і асветы ў бела- 
рускім грамадстве. Менавіта праз 
кнігу ў далейшым распаўсюджваліся 
ўсе важнейшыя ідэі і погляды, у кнізе 
знайшлі сваё адлюстраванне ўсе наву- 
ковыя адкрыцці, менавіта на выклад- 
зеных у кнізе звестках выхоўваліся і 
працягваюць выхоўвацца ўсё новыя 
пакаленні беларусаў. 

Як вялікі асветнік свайго часу 
ён заклікаў да гуманізму, да павы- 
шанай цікавасці да чалавечай асобы, 
скіроўваў сваіх суайчыннікаў да асве- 
ты. Менавіта ў гэтым была яго місія 
як прапаведніка Рэнесансу на белару- 
скай зямлі. Але ў гэтым і прыцягаль- 
насць Скарыны для нас, людзей 21 
стагоддзя: яго спадчына, яго духоў- 
ныя пасланні застаюцца нязменна ак- 
туальнымі дагэтуль. 

Арлен Каршкурэвіч. Скарына ў Полацку. 1990 год 

ранцыск Скарына не 
пісаў адмысловых філа- 
софскіх трактатаў, не 
чытаў студэнтам добра 
структураваныя лек- 
цыі па філасофіі ды і 
не называў сябе філо- 
сафам. Але нездарма многія сучасныя 
даследчыкі ўпэўнена называюць Ска- 
рыну вялікім мысліцелем і філосафам. 

Філасофія Скарыны не мела вы- 
яўлення ў якасці асобнай тэарэтычнай 
дактрыны, але спалучалася з асветніц- 
кай і багаслоўскай працай. Менавіта 
таму ўсё багацце філасофскіх ідэй 
чалавецтва, уся мудрасць ранейшых 
пакаленняў, на думку Скарыны, кан- 
цэнтраваліся ў Кніге Кніг -- Бібліі. У 
сваёй “Прадмове да ўсёй Бібліі” Ска- 
рына піша: “У гэтай кнізе пачатак і 
канец усёй прыроднай мудрасці; Бог 
Усемагутны пазнаецца. У гэтай кнізе 
запісаныя ўсе законы і правы, якімі 
людзі павінны кіравацца на зямлі. У 
гэтай кнізе знойдзеце любыя лекі для 
душы і цела. Тут пабожнае навучанне 
філасофіі, што трэба любіць Бога дзе- 
ля саміх сябе і бліжняга дзеля Бога. Тут 
парадак усялякага людскога і любога 
гарадскога сходу, калі праз веру, спа- 
лучэнне любові і згоды памнажаецца 
грамадскае дабро. Тут дастатковы вы- 
клад сямі вольных навук”. 

Але для нас, калі мы разглядаем філа- 
софскую спадчыну Скарыны, вялікае 
значэнне мае не толькі перакладзенае ім 
Святое Пісанне, але і яго аўтарскія тэк- 
сты. Шматлікія прадмовы і пасляслоўі 

Авероэс (Ібн Рушд) - знакаміты 
арабскі філосаф 12 стагоддзя, 
чые погляды паўплывалі на ідэі 
Скарыны. Гравюра 15 стагоддзя 


беларускага мысліцеля маюць відавоч- 
ны асветніцкі, пазнавальны, навучаль- 

ы, філасофскі і маральна-выхаваўчы 
кантэкст. Апрача непасрэдных звестак 
пра тых ці іншых біблейскіх персанажаў, 
пра асноўныя падзеі з хрысціянскага 
мінулага ў іх можна знайсці настаўлен- 
ні асветніка, парады і падказкі адносна 
таго, да якога ідэалу сапраўднага чалаве- 
ка неабходна рухацца. 

У творчай спадчыне Францыска 
Скарыны мы знаходзім глыбока жыц- 
цёвыя погляды на чалавечае існаван- 
не, на жыццё і смерць, каханне і ня- 


БЕЛАРУСКАЯ ДЗІЦЯЧАЯ ЭНЦЫКЛАПЕДЫЯ 


Язэп Драздовіч. Францыск Скарына. 1927 год 


ФРАНЦЫСК СКАРЫНА -- ЧАЛАВЕК-ЭНЦЫКЛАПЕДЫЯ 


ПибяНЫй РЕ9И:- 


а й 
БсЕй Мялой П04066Н0Й 
книжце пора ду кряпіцеположены суть” 

я Йпереси ЎаАтырь зупойняя « нясти 
ўн стятнймй зяздсленя, венейже зняйде 
ши стнуоеа, Йлн прнпелоё дес тыссцін 
йшсста сотье З'якяждой кяфісной зя 
Стяенця войшяа. Я покяжаой Сляее, зя 
спяенця мейшяа. дла лейшего рязасае 
а Ўтуцние положены супь 1» 

я Ўялтырсіё пёснен дгсіть, светуяго 

й сновяго зякону вожна йзверяные?- 

Отома чясословець, Ўмса ноўнуй, й 
днсенціў сарву Н япрды полуноўниця 
г4гмяа повса днн, кроме совогі, йнедсль 
А зутяа полуноўниця півяёмя есувоты 
Т гіта полуноўннуя, повса воскрўсе 
нА“ скяноной тройчныма гляся Я, тво 
рен на пріподоёняго ўця і Фяйня дяняіки 


6СЕН КННаЦЕ:» 


ня“ й смолитвой сетси й жнеонячайней 
твойун. писяно някойци шестодсйця 1” 
ятыма Фтрена Ф выўняа повса дні» 
Т ропярн поеса дни писяны нязяўРснн У» 
С вЁтнны повеа дни писяны нязяўбенн 
К ойдяки повсадни писяны ня Я чясе 1“ 
ясы все зупо4ня, й змеждочясиёма 1- 
(Э сення ёже Ё гляголецяа нячясеў г” 
ечеўна бвычняа, певяёмяя повса дни 
Спиуіры ня г4н воўвяў покяйлные гляё я 
Й нястиўоенн пнсяны сці нявечіўни 2» 
Пявечеўннця велнкяа пгвяёняа епоспе : 
П явечеўннця мяляа, скянонома ёцні- 
Я ка(іспа жнеонесному грову гДьню, й 
воскрісенн глягодемын повса недзан 
К янона грову гЛьню гляся ў певяімы со 
Я кяДістома . й енедіаю нязябтрени 1» 
М оанівя кыгАў вогу, гемяа внедсаю 2” 
Я няфіста сетому й ўХяйгеАў мнхяйлу, 
Й есіжа нассный чннома, впонедслек 1» 


Пасляслоўе да "Малой падарожнай кніжкі" Вільня. Каля 1522 года 


навісць... Гэты спіс можна працягваць 
амаль бясконца, бо Скарына сапраўды 
здолеў прапанаваць свайму чытачу 
аўтарскае бачанне многіх з найбольш 
складаных “вечных пытанняў” чалаве- 
чага існавання. 

У філасофска-эстэтычнай думцы 
Скарыны разуменне дабра і прыгажос- 
ці было цэласным і арыентаваным на 
захаванне грамадскай справядлівасці і 
высокую маральнасць. Менавіта таму 
ў яго творчасці мы бачым спалучэнне 
з аднаго боку ўслаўлення хрысціянскіх 
ісцін і каштоўнасцей (дабра), а з друго- 
га-- арыентацыю на гуманістычныя 
ідэалы рэнесанснай культуры і імк- 
ненне да гармоніі (прыгажосці). 

Хрысціянскае разуменне дабра ў 
творах Скарыны грунтуецца на ас- 


ноўных законах Бібліі, якую ён пера- 
кладаў, тлумачыў і выдаваў, а такса- 
ма на працах шматлікіх багасловаў і 
філосафаў, якія звярталіся да Святога 
Пісання. 

Але разам з арыентацыяй на філа- 
софскую думку хрысціянства Скары- 
на ўсё больш звяртаецца таксама да 
этычных і эстэтычных прынцыпаў 
гуманізму, якія найбольш ярка пачалі 
праяўляцца як раз у эпоху Адраджэн- 
ня. Тым звяном, якое злучала дабро і 
прыгажосць, для Скарыны быў ідэал 
справядлівага і дасканалага чалавека. 
Што важна, вялікі мысліцель імкнуўся 
не толькі збалансаваць хрысціянскія 
погляды з адраджэнскім разуменнем 
чалавека, але і перанесці гэта на рэаль- 
нае, зямное быццё чалавека. 


ранцыска 


Скарыну 
можна ўпэўнена лічыць 
адным з першых у Бе- 
ларусі тэарэтыкаў пра- 
вавога грамадства. 


Уласнае р бачанне 

прававой сістэмы гра- 

мадства найбольш грунтоўна ён вы- 

клаў у прадмове (“Сказанні...”) да кнігі 

Другі Закон (Прага, 1519). У дадзеным 

тэксце Францыск Скарына прадстаўляе 

канцэпцыю двух законаў -- натураль- 

нага (напісанага Богам у сэрцах люд- 

зей) і пісанага (зафіксаванага ў Святым 
Пісанні ці законах людзей). 


Еі Конга В ныр! ЕАСНІ 


ты. Амасайю, Росцгайте, “Моіаго. 

Першаснае значэнне Скарына, як 
і многія яго папярэднікі, аддаваў на- 
туральнаму праву (“прироженому за- 
кону”). Многія сярэдневяковыя вучо- 
ныя і багасловы (як Фама Аквінскі) 
выводзілі асновы натуральнага права 
з вечнага закону божай мудрасці - 
універсальнага закону сусвету. Сам 
жа Скарына пісаў пра яго: “Натураль- 
ны закон трымаецца вось на чым: ра- 
біць іншым тое, чаго сам ад іх хочаш, 
і не рабіць іншым таго, чаго сам ад іх 
мець не хочаш... Гэты натуральны за- 
кон запісаны ў сэрцы кожнага асобна- 
га чалавека”. 

Адвакат, пракурор і натарыус. Гравюра 17 стагоддзя 

Б фРНЕЦНевО бнОеИ НО бПОлОЦЬНя :- 


Гравюра Скарыны з кнігі "Другі Закон": 
1519 год 


ФРАНЦЫСК СКАРЫНА -- ЧАЛАВЕК-ЭНЦЫКЛАПЕДЫЯ 


Так выглядаў юрыст-натарыус на карціне 16 стагоддзя 
фламандскага жывапісца Квенціна Масэйса 

БЕЛАРУСКАЯ ДЗІЦЯЧАЯ ЭНЦЫКЛАПЕДЫЯ 


“Пісанае права”, паводле Скарыны, 
грунтуецца на натуральным праве, 
выходзіць з яго. У Бібліі пісанае права 
найперш зафіксавана ў выглядзе так 
званага Дэкалога -- дзесяці Божых За- 
паветаў, якія былі запісаны на скры- 
жалях Майсея. Наступным быў закон 
Святога Евангелля, дадзены Ісусам 
Хрыстом і заснаваны на прынцыпах 
любові. У наступным гэтыя законы 
былі развіты святымі айцамі як за- 
коны духоўныя. І, урэшце, апошнімі 
паўсталі законы свецкія, якія павінны 
зыходзіць з законаў духоўных і ім пад- 
парадкоўвацца. 

Пры гэтым Скарына адзначае не- 
абходнасць арыентаваць прававую 
сістэму кожнай краіны на ўласныя 
рэаліі, на асаблівасці свайго народа: 
“Земскія правы, ухваленыя кожным 


народам разам з іх старэйшымі такімі, 
якімі падаюцца ім прымальнымі. І з 
гэтай прычыны людзі не імкнуцца да 
аднастайнасці, бо тут -- гэтай, там-- 
той, дзесьці іншай мовай карыстаюц- 
ца. Толькі ў тым імкнуцца да згоды, 
каб правы іх, або закон, былі паважа- 
ныя, справядлівыя, моцныя, неабход- 
ныя, карысныя, адпаведныя натуры, 
звычаям зямлі, часу і месцу, зразуме- 
лыя, без выключэнняў, не для карысці 
аднаго чалавека, а для ўсеагульнага да- 
бра напісаныя”. 

Звяртае на сябе ўвагу, што бела- 
рускі асветнік вылучае розныя віды 
законаў, ці правоў: усеагульныя, языч- 
ніцкія, царскія, рыцарскія (ваенныя), 
гарадскія, марскія, купецкія, а асобна 
Закон Божы. Падобныя выказванні ў 
чарговы раз падкрэсліваюць імкненне 


Статут Вялікага Княства Літоўскага 1529 года 

Тытульны ліст Статута Вялікага Княства 
Літоўскага 1529 года 

ФРАНЦЫСК СКАРЫНА -- ЧАЛАВЕК-ЭНЦЫКЛАПЕДЫЯ 


Статут Вялікага Княства Літоўскага 1588 года 


Францыска Скарыны да сістэматызацыі 
і класіфікацыі матэрыялу, сведчыць пра 
яго аналітычныя і дыдактычныя здоль- 
насці. А з іншага боку, яны сведчаць 
пра аўтара як пра зацікаўленага і да- 
сведчанага правазнаўца, чые погляды 
адлюстроўвалі перадавыя дасягненні 
навукі пра права. 

Стройная ідэя прававой сістэмы 
была арыентавана на ідэал справядлі- 
вага чалавека ідасканалага грамадства. 
Гэты ідэал можа быць дасягальным 
толькі шляхам захавання маральных 
прынцыпаў хрысціянскага свету пры 
ўмацаванні натуральнага права. Хрыс- 
ціянскіх законаў дабра і справядлівас- 
ці было б дастаткова, калі б усе люд- 
зі кіраваліся імі ва ўсіх сваіх учынках. 
Аднак, і Скарына гэта разумеў, такое 
спадзяванне з'яўляецца ідэалістыч- 
ным і рэальнае жыццё ведае шмат 

прыкладаў, калі людзі кіраваліся зусім 
не маральнымі прынцыпамі. "Таму, 
для рэгулявання нашага штодзённага 
жыцця неабходныя законы, якія за- 
бяспечваюць парадак і бяспеку. 

Захаванню вяршэнства права ў 
грамадстве, на думку Скарыны, спры- 
яе наяўнасць моцнай судовай ўлады, 
суддзяў, якія “як роўныя і таварышы, 
даючы ім параду і чынячы між імі 
справядлівасць”. Для падмацавання 
сваіх слоў Скарына-правазнавец спа- 
сылаецца на словы Майсея -- перша- 
га з вялікіх прарокаў: “Пастаўце сабе 
суддзяў і наглядчыкаў, ...каб судзілі 
народ судом справядлівым; і хай не 
схіляюцца ні на чый бок, і не зважаюць 
на асобы, і не прымаюць дарункаў, па- 
колькі дарункі слепяць вочы мудрых і 
змяняюць словы справядлівых. Чыні- 
це па праўдзе...” 


ўі 


УЭ наўауч 


амай важнай справай 
жыцця Францыска Ска- 
рыны было, безумоўна, 
выданне кніг Бібліі для 

сваіх суайчыннікаў. 
Асветнік з Полацка 
не пайшоў шляхам пера- 
пісвання кніг Бібліі ў адзінкавых асоб- 
ніках для царкоўнага ўжытку, як гэта 
бывала раней. Ён абраў іншы шлях -- 
дзякуючы перакладу Святога Пісання 
на родную мову і тыражавання кніг 
друкарскім спосабам ён здолеў да- 
несці Слова Божае і мудрасць многіх 
пакаленняў чалавецтва да самых шы- 
рокіх колаў насельніцтва - шляхты 
і мяшчан, духавенства і свецкіх асоб, 


»б, 


Зв ах а а аа аа 


людзей розных паводле свайго эт- 
нічнага і сацыяльнага паходжання, 
дастатку, месца жыхарства, прафесіі і 
гэтак далей. 

Для здзяйснення сваіх планаў бе- 
ларускі вучоны абраў Прагу, якая на 
той час славілася высокім узроўнем 
развіцця культуры і дзе ўжо існавалі 
ўласныя традыцыі кнігадрукавання. 

Відавочна, што Францыск Скары- 
на меў намер выдаць усе кнігі Бібліі. За 
адносна непрацяглы час- з 1517 да 
1519 года -- ён паспеў падрыхтаваць 
і выдаць друкам больш за палову кніг 
Старога Запавету -- першай, больш 
старажытнай часткі Бібліі, створанай 
яшчэ да ўзнікнення хрысціянства. 


Язэп Драздовіч. Францыск Скарына ў ў друкарні. 1940-1943 гады 

Псалтыр - першае 
выданне Францыска 
Скарыны. Прага. 1517 год 


На некаторых кнігах ёсць даклад- 
ная дата іх выдання (ці, хутчэй за ўсё, 
дата падпісання кнігі ў друк). Першай 
такой датаванай кнігай з'яўляецца 
Псалтыр, які выйшаў 6 жніўня 1517 
года. Менавіта гэта выданне і стала 
першай беларускай кнігай. 

У далейшым - ажно да канца 1519 
ці пачатку 1520 года ў невядомай 
сёння пражскай друкарні Францыск 
Скарына выдаў яшчэ не менш чым 
22 кнігі. Магчыма, выданняў было 
больш, але не ўсе з іх захаваліся да 
нашага часу. Ёсць меркаванне, што 
беларускі асветнік нават мог выдаць 
у Празе ўсе кнігі Старога Запавету. 
Справа ў тым, што некаторыя яго 
кнігі захаваліся ў адзінкавых экзэм- 


БЕЛАРУСКАЯ ДЗІЦЯЧАЯ ЭНЦЫКЛАПЕДЫЯ 


плярах, таму можна думаць, што ін- 
шым магло пашчасціць яшчэ менш. 
Ёсць таксама рукапісныя копіі кніг, 
якія нібыта былі выдадзены Скары- 
нам, але не вядомыя нам ні ў адным 
друкаваным экзэмпляры. 

Як бы тое ні было, Скарына вы- 
даў у Празе не менш чым 23 кнігі. Гэта 
было значна больш, чым было выпуш- 
чана ўсімі іншымі выдаўцамі кірыліч- 
ных кніг таго часу. 

Кнігі Скарыны выходзілі адна за 
адною. Асноўны біблейскі тэкст у гэ- 
тых кнігах быў надрукаваны на цар- 
коўнаславянскай мове ў беларускай 
рэдакцыі. Але ж да кожнай далучалі- 
ся аўтарскія прадмовы і пасляслоўі на 
старабеларускай мове. 

Малая падарожная кніжка. Вільня. Каля 1522 года 


Усе пражскія выданні Скарыны 
вылучаліся выразным рэнесансавым 
стылем і прыгожым мастацкім афарм- 
леннем. У гэтых кнігах было змешчана 
больш за 40 сюжэтных гравюр, шмат- 
лікія ініцыялы, застаўкі і канцоўкі. 

Пры гэтым Скарына арыентаваўся 
на выпуск не вельмі дарагога выдан- 
ня, якое маглі б сабе дазволіць многія 
грамадзяне на яго радзіме, а не толь- 
кі невялікае кола заможных магнатаў і 
манастыроў. Магчыма, менавіта таму 
ён не публікаваў Біблію цалкам - у 
адным аб'ёмным томе, які аднак на- 
быць змаглі б далёка не ўсе ахвотныя. 
Ён выпускаў кожную біблейскую кні- 
гу асобным выпускам -- невялікім, 
але даступным. Гэтымі ж прычынамі 
можа быць патлумачаны больш зруч- 
ны для хатняга выкарыстання невялікі 
фармат выданняў Скарыны. 

Пасля пераезду на радзіму- у 
Вялікае Княства Літоўскае - Фран- 

цыск Скарына вырашыў працягну- 
ць сваю выдавецкую дзейнасць. Тут 
каля 1522 года ён выдаў “Малую па- 
дарожную кніжку”, а ў 1525 годзе - 


“Апостал”. 


Ёсць усе падставы меркаваць, што 
і пасля гэтага Францыск Скарына меў 
намер працягваць сваю выдавецкую 
дзейнасць, аднак розныя неспрыяль- 
ныя ўмовы не дазволілі гэтаму намеру 
ажыццявіцца. 

Напрыклад, вяртаючыся ў 1530 
годзе з Кёнігсберга ў Вільню Фран- 
цыск Скарына вывез адтуль двух май- 
строў, адзін з якіх быў друкаром. Вера- 
годна, ён спадзяваўся на працяг сваёй 
выдавецкай дзейнасці ў Вільні. Да таго 
ж ёсць сведчанні, што ў Кёнігсберг 
Скарына прыехаў па запрашэнні мяс- 
цовага герцага Альбрэхта менавіта для 
таго, каб распачаць там выдавецкую 
дзейнасць. 

ершадрукар-- гэта тое 
слова, якое сёння най- 
больш часта можна су- 
стрэць побач з іменем 
Францыска Скарыны. 

Аднак, найбольш ве- 
рагодна, што ўласна дру- 
карскай дзейнасцю беларускі асветнік 
пачаў займацца толькі на радзіме -- у 
Вялікім Княстве Літоўскім. Каб назы- 
ваць Скарыну друкаром у дачыненні 
да яго дзейнасці ў Празе нам пакуль 
недастаткова доказаў. 

Найбольш верагодна, што ў Пра- 
зе Францыск Скарына скарыстаўся 
паслугамі адной з наяўных там дру- 
карняў. Кнігадрукаванне ў сталіцы 
Чэхіі на той час ужо дасягнула даволі 
высокага ўзроўню і налічвала некаль- 
кі дзесяцігоддзяў гісторыі. Шматлікія 
чэшскія друкары з ахвотаю бралі зака- 
зы ад разнастайных выдаўцоў і дасяг- 
нулі ў гэтым высокага майстэрства. 

Не маючы адмысловага вопыту, а 
Скарына ўсё ж вучыўся зусім інша- 
му, а таксама вялікага капіталу і не 
будучы нават грамадзянінам Чэхіі, 
было б цяжка заснаваць тут сваю 
друкарню. Ды і сам Скарына быў, 
відаць, моцна заняты перакладчыц- 
кай, літаратурна-рэдакцыйнай і вы- 
давецкай падрыхтоўкай кніг Бібліі. 
Нарэшце немалаважна і тое, што 
Скарына першым з усходніх славян 
займеў намер выпускаць друкаваную 
кнігу і ён не мог быць упэўненым, ці 
гэты бізнес можа быць удалым. Таму 
трэба думаць, што свае кнігі ён пачаў 

ў «ЗЬ а ЫЙ, 


а 
ЎАХУЧЧХ 


Ў МЫ ІЫЙ 


Друкаванне кнігі паводле гравюры 
І. Амана 1568 года 


друкаваць у адной з мясцовых дру- 
карняў Прагі. 

Апошнюю думку пацвярджаюць 
наступныя назіранні чэшскіх даслед- 
чыкаў: у час выдавецкай працы ў Пра- 
зе Францыска Скарына некалькі ска- 
рацілася кнігавыдавецкая актыўнасць 
найбольш вядомых пражскіх друка- 
роў: Яна Севярына, Мікалая Кона- 
ча, Яна Шмяргоўскага. Магчыма, гэта 
было звязана з тым, што адна з гэтых 
друкарняў выконвала вялікі заказ 
прыезджага выдаўца. 

Пра тое, што Францыск Скарына 
кіраваў выдавецкім працэсам, але не 


БЕЛАРУСКАЯ ДЗІЦЯЧАЯ ЭНЦЫКЛАПЕДЫЯ 


прымаў непасрэднага ўдзелу ў друкар- 
скай дзейнасці, сведчаць яго ўласныя 
словы ў прадмовах і пасляслоўях да 
многіх выданняў. Напрыклад, у пер- 
шай сваёй кнізе Скарына пісаў: “Я, 
Францішак, Скарынаў сын, з Полацка, 
у лекарскіх навуках доктар, бачачы та- 
кую карысць ад такой малой кнігі, зага- 
даў друкаваць Псалтыр”. Такім чынам, 
сам Скарына ўпэўнена акрэсліў сваю 
ролю ў выдавецкім працэсе. Даволі 
часта даводзіцца сустракаць падоб- 
ныя словы ў яго пазнейшых пражскіх 
выданнях (“Выкладзена і выдрукава- 


акны», п, 


Друкарня 16 стагоддзя 


на па даручэнні і стараннямі вучонага 
мужа”, “На загад, руплівасцю і ў пера- 
кладзе вучонага мужа, у лекарскіх на- 
вуках доктара Францыска Скарыны са 
слаўнага горада Полацка” і інш.). 

У любым выпадку беларускі выда- 
вец у Празе быў вымушаны даволі глы- 
бока пагрузіцца ў працэс друкавання 
кнігі, а магчыма, і прыняць непасрэд- 
ны ўдзел у друкарскай працы. У пры- 
ватнасці, ніколі дагэтуль у Празе кнігі 
не друкаваліся кірылічным шрыфтам. 
Гэта патрабавала ад выдаўца пэўных 
захадаў па распрацоўцы макета нова- 

Шш Экспазіцыя Музея беларускага 
кнігадрукавання ў Полацку 


ФРАНЦЫСК СКАРЫНА -- ЧАЛАВЕК-ЭНЦЫКЛАПЕДЫЯ 


га шрыфту, які ў далейшым адліваў- 
ся ў майстэрні па вырабу шрыфтоў. 
Магчыма, Скарына прымаў удзел у 
вырабе матрыц для друкавання іні- 
цыялаў і розных дэкаратыўных заста- 
вак. Верагодна, такую працу чэшскія 
майстры не здолелі б выканаць самі: 


гь П.І У5ТЕІЎМ «е 


Мігогипа Ерію!е аЬ Апреіс Роііпапо рагсіт Ёсгір', 

піп соПеае,сй Эуішапіз Сётёсагіі 6; Абсёбапіз 

Б робіз аб рага ацёй5,ёс гигіцт аПірепсег геросі5: 

сйф уосцІагі тіпцэ іЧопеагіі ацё пііпц гіге Уіцграёа 
гцпа адпобаёіопе. 


Друкарскі варштат 
на гравюры 16 стагоддзя 

ініцыялы ствараліся адмыслова для 
мала вядомага ў Праце кірылічнага 
алфавіта, а застаўкі былі выкананы з 
захаваннем стылістыкі праваслаўных 
рукапісаў. 

Гэтыя веды, верагодна, істотна да- 
памаглі палачаніну, калі ён пераехаў у 
Вільню і распачаў тут сваю выдавец- 
кую дзейнасць. Але на гэты раз, хут- 
чэй за ўсё, Скарына быў вымушаны 
стварыць уласную друкарню і заняцца 
яшчэ і працай па кіраванні друкарскім 
працэсам. Вядома, што гэтая друкар- 
ня знаходзілася ў доме “найстаршага 
бурмістра” (старшыні гарадскога ма- 
гістрата) Якуба Бабіча, недалёка ад 
галоўнай рынкавай плошчы. У надру- 
каваных тут каля 1522 года “Малой 
падарожнай кніжцы” і ў 1525 годзе 

“Апостале” бачныя многія рысы па- 
пярэдніх пражскіх выданняў. Верагод- 
на, Скарына перавёз у Вільню разам з 
асабістымі рэчамі і некаторыя друкар- 
скія матэрыялы. 

Францыск Скарына абгрунтавана 
лічыцца першым беларускім і ўсход- 
неславянскім друкаром, першым дру- 
каром у Вялікім Княстве Літоўскім і 
заснавальнікам першай друкарні на 
тэрыторыі Усходняй Еўропы. Дзякую- 
чы ўдзелу Скарыны беларуская друка- 
ваная кніга ад самага першага выдан- 
ня вызначалася высокім мастацкім і 
паліграфічным узроўнем. 


7 


І 


(І 


с 
А 
На 


ПРАДПРЫМАЛЬНІК 


сваёй дзейнасці Францыск 
Скарына паўстае як энер- 
гічны прадпрымальнік, які 
пастаянна займаўся  са- 
маўдасканаленнем, шукаў 
новыя шляхі і новыя сфе- 
ры дзейнасці. Ён імкнуўся 
не толькі даць людзям святло ведаў, але 
і шукаў магчымасці для матэрыяльна- 
га самазабеспячэння і заробку. 

Скарына не лётаў у высокіх аблоках, 
а грунтоўна стаяў на зямлі. Яго заліш- 
не ідэалізаваны вобраз стварае ў сучас- 
нікаў адчуванне, што наш вялікі про- 
дак быў ледзь не міфічнай асобай, якая 
не жыла і не кахала, не ела і не спала, і, 
безумоўна, не клапацілася пра матэры- 
яльнае забеспячэнне сваёй дзейнасці. А 
гэта ніяк не адпавядае рэчаіснасці. 

Францыск Скарына цудоўна ра- 
зумеў, што без матэрыяльнага за- 
беспячэння яго высакародная асвет- 
ніцкая праца застанецца абсалютна 
немагчымай і невыканальнай. Ды і ці 
мог сын купца і брат купца не быць 
прагматычным чалавекам. Хіба ён мог 
толькі спадзявацца на лёс, калі хацеў 
сапраўдных вынікаў. Не маючы ні вы- 
сакароднага шляхецкага паходжання, 
ні багатай бацькоўскай спадчыны (па- 
водле дакументальных крыніц вядома, 
што ён быў бедным чалавекам) Фран- 
цыск Скарына мусіў спадзявацца на 
свой розум і здольнасці. 

Таму нават яго выдавецкую дзей- 
насць трэба разглядаць не толькі ў 
святле асветніцкай місіі і высакарод- 
ных помыслаў Скарыны, але і ў зрэ- 
зе яго прадпрымальніцкай дзейнасці. 
Нам вядомы шэраг дакументаў, у якіх 

ідзе гаворка пра адстойванне ім сваіх 
правоў на маёмасць, а таксама пра за- 
хады па продажы ўласных кніг. 

Пры гэтым Скарына, як сапраўд- 
ны прадпрымальнік, гатовы быў ры- 
зыкаваць, пачынаць новыя справы, на 
якія ніхто з яго сучаснікаў раней не ад- 
важваўся. І кнігадрукаванне было ад- 
ным з такіх кірункаў. Ён не сумняваў- 
ся ўкладваць сродкі ў сваю адукацыю, 
бо ведаў, што яна прынясе не толькі 
добрыя веды, але і магчымасць іх вы- 
карыстаць з выгадай для сябе і гра- 
мадства. Ён не баяўся мяняць месца 
працы і пражывання, спецыфіку сваёй 
дзейнасці і кожны раз самааддана па- 
гружаўся ў новую справу, дасягаючы 
мала каму даступных вышыняў. 

Некаторыя ініцыятывы Скарыны 
выглядалі не проста рызыкоўнымі, а 
нават авантурнымі. Менавіта такімі 
трэба лічыць вываз двух майстроў - 
медыка і друкара -- з Кёнігсберга, су- 
праць волі мясцовага герцага. Такой 
жа авантурнай была спроба, пра якую 
з вялікай доляй верагоднасці кажуць 
даследчыкі, прывезці свае кнігі на про- 
даж у Маскву. Безумоўна, там нечува- 
ная навіна (друкаваныя кнігі) была 
ўспрынята адмоўна як неадпаведная 
старадаўнім традыцыям і таму кнігі 
былі спалены. 

Сёння мы ведаем, што прадпры- 
мальніцкі талент праявіўся ў Скары- 
ны яшчэ ў маленстве і захоўваўся да 
апошніх дзён. Вядома, што Скарына 
падтрымліваў дзелавыя і фінансавыя 
зносіны з жыхарамі Вялікага Княства 
Літоўскага амаль да сваёй смерці, жы- 
вучы шмат год на чужыне. 


БЕЛАРУСКАЯ ДЗІЦЯЧАЯ ЭНЦЫКЛАПЕДЫЯ 


Вячка Целеш. Першыя крокі ў свет. 
Францішак Скарына, купецкі сын, у Рызе.1990 год 


ФРАНЦЫСК СКАРЫНА -- ЧАЛАВЕК-ЭНЦЫКЛАПЕДЫЯ 


Ганс Гальбейн. Партрэт купца. 1532 год 


а бё 


Ёа? 


рынцыпова важна, што 
для Скарыны вобраз паўна- 

цэннага грамадзяніна не- 

парыўна звязаны з на- 

яўнасцю патрыятычнага 

пачуцця, любові да род- 

най зямлі. Найбольш ярка 

і пераканаўча гэта думка ўвасобілася ў 

прадмове беларускага творцы да кнігі 

“Юдзіф”. У ёй пісьменнік параўноўвае 
чалавека з іншымі жывымі істотамі і 

на аснове гэтага параўнання сведчыць 


Ёгемні Пе?кь гдень плачеть Гледа Нібеусали 


Дана, векоьам паясь Ёвімніне 
! ВА очныётын . заполне выаойе 
е ч нагабнЙ МЗЫКЕ, аоктогб 
М Манашка бноРННОі СПОДОЦЬНЯ 
мпгЕак Бог бтеоіун ёаннома нючьтН 
Яакае ПоспоанТы ка 0685 НЯБЯЕННю:- 


Плач прарока Ераміі аб сваёй 
радзіме на гравюры з Бібліі 
Францыска Скарыны 

пра агульную для іх любоў да родна- 
га куточка зямлі, дзе яны нарадзіліся 
і ўзгадаваны. 

Тым самым Францыск Скарына 
даказвае яшчэ адну важную для свай- 
го часу ісціну: ён сцвярджае права 
грамадзян розных краін ганарыцца і 
любіць сваю айчыну, выступае за 
роўнасць усіх народаў між сабою і 
за каштоўнасць кожнага з іх паасоб- 
ку. Выконваючы свой ўласны запавет 
слаўны палачанін у кожнай са сваіх 
кніг абавязкова падкрэсліваў уласнае 
паходжанне і з нязменнай павагай да 
роднага места пазначаў, што кніга “вы- 
кладзена доктарам Францыскам Ска- 
рынам са слаўнага горада Полацка”. 

Трэба быць удзячнымі Францыску 
Скарыне, бо менавіта ад яго пачынаец- 
ца беларускае нацыянальнае пісьмен- 
ства, скіраванае на адданае служэнне 
роднаму слову. Скарына першым гэ- 
так ясна апісаў значнасць роднага сло- 
ва для паўнацэннага фарміравання са- 
праўднага грамадзяніна і шматбакова 
развітай асобы. 

Інтэлектуальны пасыл нашага пер- 
шадрукара быў скіраваны на ўсе сас- 
лоўі беларускага грамадства 16 ста- 
годдзя. І пры ўсім гэтым выказаныя 
асветнікам погляды і думкі застаюц- 
ца надзвычай актуальнымі і важнымі 
нават сёння -- праз 500 гадоў пасля іх 
з'яўлення. Больш таго, некаторыя дум- 
кі Скарыны здолелі зацікавіць і пры- 
вабіць многіх інтэлектуалаў па ўсім 
свеце, дзякуючы чаму з'явіўся шэраг 
перайманняў і перакладаў на самыя 
розныя мовы свету. 


уша. 


Яўген Ждан. Думы ЕІ 
пра ана, 2002 год 


ФРАНЦЫСК СКАРЫНА -- ЧАЛАВЕК-ЭНЦЫКЛАПЕДЫЯ 


Асаблівай увагі замежных твор- 
цаў заслужылі яго патрыятычныя 
выказванні, адлюстраваныя ў прад- 
мове да кнігі “Юдзіф”: сёння вядомыя 
пераклады гэтых выказванняў на не- 
калькі дзясяткаў моў народаў све- 
ту. Сабраныя разам яны пераканаўча 
сведчаць пра сілу слова Скарыны, пад- 
крэсліваюць спрадвечную знітаванасць 
культурнага жыцця нашых краін. 

Усё гэта дазваляе ўпэўнена казаць 
пра агульнасусветны характар твор- 
часці Францыска Скарыны і пра яго 
ролю ва ўваходжанні айчыннай куль- 
туры ў агульначалавечы культурны 
працэс. А па-мастацку выказаныя ім 
словы пра любоў да Айчыны павінны 


яш 0нЕже “А П 
І та НАЮТЬ 
9 і Ы са ЦЫ 


З гнезды СБОЯ, чолЫ заро 
нять ульЕЕ СБойХ, тако ж и ЛЮДИ И 
где зродилися и ы сутьк 

тому месцу великую ласку имають 

стаць духоўным запаветам і для наш- 
чадкаў Скарыны, і для ўсёй чалавечай 
супольнасці. 


У прадмове Скарыны да кнігі 
“Юдзіф” змешчана вядомае 
выказванне беларускага 
асветніка пра любоў да роднай 
зямлі. У паэтычным перакладзе 
Алеся Разанава на сучасную 
беларускую мову гэтыя радкі 
выглядаюць наступным чынам: 


Як звяры, 

што блукаюць у пушчы, 
ад нараджэння 

ведаюць сховы свае, 

як птушкі, 

што лётаюць у паветры, 
помняць 

гнёзды свае, 

як рыбы, 

што плаваюць у моры і ў рэках, 
чуюць 

віры свае 

і як пчолы 

бароняць вуллі свае - 
гэтак і людзі 

да месца, дзе нарадзіліся 
і ўзгадаваны ў Бозе, 
вялікую ласку маюць. 


Уладзімір Крукоўскі. 
Плакат "460 год 
беларускага 
кнігадрукавання": 1976 год 


БАКА нанава ына ыаныанарачнанананаананінааанцынааа рацца нныча вына 5 
СРУДЭВЕ еа сазнасакавенсевыкая санак ўзаненыта ніна сакаіныіаанакаакасеаазааанацеаякааачанава аа 9 
Доктар ў навувах ые неаннасанасцныысцвнсцавычааванацасыаананенвыааааыеааьніааыыааваааасвамававаага 21 
Лекары нсааынассавыыцанаасссцаааынсўсацаназгаыаасснаыассааўаіцасарерунаеаченўыарааанаеўч 25 
Каралеўскі садоўнік аыынасакаснснанайкснаснксваананаенаканцаетаасаксаа сканання акеаяйкае 31 
сакратар трох каралеў. нынасцёынакааазаасвасаансініаа в нааааіанааасааааааначаанакаваааа ава вав 39 
акрагар віпенскяга бісюўпа сенакаьскіанцвывевіцаанааеынакааневыцанавасаснацасаасавацнй 47 
Перакладчык ьнетквыанавккыкыннкакенннннкакацакакннкканецасаканн кананы накнананаакнааннканнаіія 51 
Стваральнік літаратурнай Мон «аыыаынекевісыцыацанааааынаецваказаннанааыыцаааыацааававааааване 57 
Духоўны пісьменнік «еаеьыысыысвысвававасввваве вв в ввсвасвсвававасывасввававасваее ваевавааа 61 
ПаЭТ аыыыыныныысынныыаецкцтацаае ваньне ввавяваававваава асва нае а выва вав вака саваасав на еваваеве 67 
Багаслоў .....аньыыьыеыыыыыыыыыыевсвтвввав авец еван ав асва вав ава вва вав ав авакеаваа вав 73 
Асветнік ге бсьыеыысцывааавэцсвааасавынцсавсеквысцаааегасасцсавасаназ сава асьыаавыв акаваныя 81 
ФілаСаЦЬ, ынынванеыкінаанакнінанначанаацыкаенннанныя сканаванне ўна нуанааікачуіканааенінй 85 
Правазнавец ......аьыыыыыыыыыыыыыныыыывеывввввавваввввевеввааввввввевевв вв ввавваава вав вавеее 89 
Бнігавыдавей ыыазьсьсанавсіевавааавааазааначвасесввагаансакзьсаясныараысааааазадазайынааааааервай 97 
Першадрукар .......ыныыыыыыыысыыыыыыыенавенавевевевававвваввавасвваввааввевввевааваевавававага 103 
Прадпрымальнік .....ееыьыыныыыыныав аве вавевевсваввввввввав вета ав вав ева вав ева ввввеаеае 109 


Патрыёт «ааьаыыыыыыыыыаснсцыцацааааыаынсаца нава ва нь аа ыа сьнава аа авьвааіаааа ваавававеа 113 


АОЦЫЯЯ. 60г5 Ко“тИ Й 
АБАЗЫА ПОПОАНТЫЫА 


ге, 
наве нябзвннь- ў 


Даведачнае выданне 
Беларуская дзіцячая энцыклапедыя 


Суша Аляксандр Аляксандравіч 


ФРАНЦЫСІ 
СКАРЫНА 


У трох частках 
Частка І 


Чалавек-энцыклапедыя 


У кнізе выкарыстаны гравюры з выданняў Францыска Скарыны 


Навуковы рэдактар Л.У. Языковіч 
Мастацкае афармленне: П.В. Баранаў 


Камп'ютарная вёрстка: Д.В. Гарэлікаў 


Падпісана да друку 04.02.2016. 
Фармат 84х108 '/1«. Папера мелаваная. 
Друк афсетны. Гарнітура Міпіоп Рго. 
Ум. друк. арк. 12,6. Ул. выд. арк. 12:35 

Тыраж 1500 экз. Заказ 551. 


Рэспубліканскае унітарнае прадпрыемства 
«Выдавецтва «Беларуская Энцыклапедыя імя Петруся Броўкі» 
Міністэрства інфармацыі Рэспублікі Беларусь. 
Пасведчанне аб дзяржаўнай рэгістрацыі выдаўца, вытворцы, 
распаўсюджвальніка друкаваных выданняў М 1/1 ад 08.07.2013. 
Зав. Калініна, 16, 220012; г. Мінск, Рэспубліка Беларусь. 


ААТ «Паліграфкамбінат імя Я. Коласа». 
Пасведчанне аб дзяржаўнай рэгістрацыі выдаўца, вытворцы, 
распаўсюджвальніка друкаваных выданняў 9 2/3 ад 04.10.2013. 
Вул. Каржанеўскага, 20, 220024, г. Мінск, Рэспубліка Беларусь. 

